


# جانِ ایمان

پروفیسر ڈاکٹر محمد مسعود احمد

ایم۔ اے (گولڈ میڈلسٹ)، پی ایچ۔ ڈی  
(اعزاز یافتہ: صدارتی تمغہ اعزازِ فضیلت، حکومت پاکستان)



المازح مسعودیہ  
کراچی

ای۔ ۵، ۶/۲، ناظم آباد، کراچی (سندھ)  
اسلامی جمہوریہ پاکستان ۲۰۱۹ء / ۱۴۴۱ھ

[www.almazhar.com](http://www.almazhar.com)

## ادارہ مسعودیہ کی کتب ملنے کے پتے

- ۱۔ ادارہ مسعودیہ، ۲/۶، ۵۔ ای ناظم آباد، کراچی۔ فون 92-21-6614747
- ۲۔ ضیاء الاسلام پبلی کیشنز۔ ضیاء منزل (شوگن مینشن) آف محمد بن قاسم روڈ، کراچی فون نمبر 2633819-2213973
- ۳۔ محمد عارف و عبدالرشید مسعودی۔ اسٹاکسٹ ادارہ مسعودیہ کراچی شاپ نمبر B-2 سرخ منزل امام بارگاہ اسٹریٹ نزد کچھی میمن مسجد بالمقابل گل ف ہونل صدر کراچی، پاکستان۔ فون نمبر: 021-5217281  
موبائل: 0320-5032405
- ۴۔ مکتبہ غوثیہ، پرانی سبزی منڈی، یونیورسٹی روڈ، پولیس چوکی محلہ فرقان آباد، کراچی نمبر ۵، فون: 4910584-4926110
- ۵۔ ضیاء القرآن۔ 14۔ انفال سنٹر، اردو بازار، کراچی فون: 021-2630411-2210212
- ۶۔ فرید بک اسٹال، ۳۸۔ اردو بازار لاہور، فون نمبر۔ 042-7224899
- ۷۔ مکتبہ الجامعہ نقشبندیہ بستان العلوم۔  
کڈہالہ (مجاہد آباد)، آزاد کشمیر براستہ گجرات، اسلامی جمہوریہ پاکستان۔
- ۸۔ گلوبل اسلامک مشن 355، والٹ اسٹریٹ سویٹ ۲ یونکرس، نیویارک 10701،  
P.O.Box:1515 ٹیلی فون: 914)709-1705 (914)709-1593 فیکس: (914)709-1593
- ۹۔ جناب منیر حسین مسعودی، 46 ہولی لین، سمیتھوک، ویسٹ ڈیلینڈز B67 7JD،  
انگلینڈ، U.K۔

جملہ حقوق محفوظ ہیں  
سلسلہ اشاعت نمبر

نام کتاب	_____	جان ایمان
مصنف	_____	پروفیسر ڈاکٹر محمد مسعود احمد
تعداد	_____	ایک ہزار
کتابت	_____	ابونعیم فانی (خانوال)
قیمت	_____	
مطبع	_____	
ناشر	_____	ادارہ مسعودیہ، کراچی
سنة طباعت	_____	۱۴۱۵ھ / ۱۹۹۴ء
اشاعت	_____	دوم

ادارہ مسعودیہ کی کتب ہانے کے پتے

- ۱۔ ادارہ مسعودیہ: ۵، ۶، ۵-ای، ناظم آباد، کراچی۔ فون: ۶۶۱۴۷۴۷
- ۲۔ ضیاء الاسلام پبلی کیشنز، ضیاء منزل (شوگن نیشن) محلہ بن قاسم روڈ آف ایم۔ اے، جناح۔ کراچی فون نمبر: ۲۲۱۳۹۷۳ - ۲۶۳۳۸۱۹
- ۳۔ فریڈ بک اسٹال: ۳۸-آرڈو بازار لاہور، فون نمبر: ۷۳۱۲۱۷۳ - ۷۲۲۴۸۹۹ - ۰۴۲
- ۴۔ ضیاء القرآن: ۱۴-الفال سینٹر آرڈو بازار، کراچی فون نمبر: ۲۲۱۰۲۱۲ - ۲۶۳۰۴۱۱
- ۵۔ مکتبہ عقوبت: پرانی بھٹری منڈی، یوٹیو پورٹی روڈ، پرنس چوک محلہ فسرقان آباد، کراچی نمبر ۴۹۲۶۱۱۰ - ۴۹۱۰۵۸۳ فون نمبر
- ۶۔ مکتبہ الجامعہ نقشبندیہ لیستان العلوم، کدہ ہالہ، مجاہد آباد، آزاد کشمیر، راستہ گجرات، اسلامی جمہوریہ پاکستان

# انتساب

رحمتِ عالم (صلی اللہ علیہ وآلہ وسلم) کے دُلہے، خاتونِ جنت (رضی اللہ عنہا) کے پیارے حسین بن علی (رضی اللہ عنہما) کے نام۔

جس نے آغوشِ مُصطفیٰ (صلی اللہ علیہ وآلہ وسلم) میں تربیت پائی

جس کی محبت کو، مصطفیٰ (صلی اللہ علیہ وآلہ وسلم) نے اپنی محبت قرار دیا

جس نے سرکشوں کے آگے سر نہ جھکایا

جس نے ظالموں اور قابضوں کو لٹکارا

جو میدانِ کربلا میں شیروں کی طرح گر جا۔

جو دشتِ کربلا میں بھلیوں کی طرح چمکا۔

جس نے جان کو جان نہ سمجھا

جو کٹ گیا، لٹ گیا، منظوروں کو حوصلہ دے گیا

جو بیٹے والوں کو مرنے کا سلیقہ سکھا گیا

ہاں

وہ صفدر، صف شکن


وہ شہیدوں کا سرتاج

- وہ جو امانِ جنت کا سردار
- وہ مظلوموں کا پاسدار
- جس کے جسمِ نازنین سے خون کے فوارے نکل رہے تھے
- جس نے ملت کی کھیتی کو اپنے خون سے سنبھالا
- جس نے لہو دے کر سینہ گیتی کی جتا بندی کی

پالے

بر زمینِ کربلا یارید و رفت  
 لاله درویرانہ یا کارید و رفت  
 تا قیامت قطع استبداد کرد  
 موجِ خونِ او چمنِ ایجاو کرد

احقر محمد مسعود احمد عفی عنہ



اس شہیدِ بلا، شاہِ گنوں تبا، بیکسِ دشتِ عزتِ پاکوں سلا

بِسْمِ اللَّهِ الرَّحْمَنِ الرَّحِيمِ

# اِبْتِدَائِيَّة

۱۹۴۲ء میں صوبہ سرحد کے ایک مردِ جلیل حضرت علامہ محمد امیر شاہ قادری گیلانی مدظلہ العالی نے امام ابو عیسیٰ بن محمد بن عیسیٰ بن سورۃ الترمذی کے شہرہ آفاق مجموعہ احادیث شامل ترمذی شریف کی شرح انوارِ غوثیہ پر مقدمہ لکھنے کی خدمت تفویض فرمائی، تو فیقِ الہی شامل حال رہی اور ۱۹۴۵ء میں یہ مقدمہ مکمل ہو گیا جو بعد میں انوارِ غوثیہ کے ساتھ ۱۹۴۶ء میں لاہور سے چھپ کر پشاور سے شائع ہوا۔ پھر ۱۹۸۶ء میں اس کا دوسرا ایڈیشن کراچی سے شائع ہوا۔ اس مقدمہ میں دوسرے مباحث کے علاوہ شامل ترمذی شریف کی روشنی میں حضورِ انور صلی اللہ علیہ وسلم کی سیرت مبارکہ کی جھلکیاں بھی پیش کی گئی تھیں۔ اب مقدمہ کا یہ حصہ کتابی صورت میں آپ کے سامنے ہے۔ امام ترمذی علیہ الرحمہ کو پر وہ فرمائے ہوئے آج سوا گیارہ سو برس سے بھی زیادہ عرصہ گزر چکا ہے آپ کے مقام کا اس سے اندازہ کیا جاسکتا ہے کہ آپ نے حضرت امام بخاری رضی اللہ عنہ سے فیض حاصل کیا اور امام بخاری رضی اللہ عنہ نے آپ سے اکتسابِ فیض کیا، شامل ترمذی شریف اسی عظیم ہستی کی عظیم یادگار ہے۔

راقم ۱۹۴۰ء سے امام احمد رضا بریلوی علیہ الرحمہ پر مسلسل لکھ رہا ہے اور بڑا عظیم

ایشیاء، براعظم افریقہ، براعظم یورپ، براعظم امریکہ وغیرہ کی جامعات اور تحقیقی اداروں میں جو فضلاء و محققین امام احمد رضا پر کام کر رہے ہیں۔ ان کی علمی خدمت کر رہے، اسی خدمت کا یہ فیضان ہے کہ رفتہ رفتہ حضور انور صلی اللہ علیہ وسلم کی مبارک سیرت کی طرف ہمہ تن متوجہ ہو گیا۔ عاشق صادق کی پہچان یہی ہے کہ وہ اپنے چاہنے والے کو معشوق کی طرف متوجہ کر دے۔ چنانچہ عید میلاد النبی صلی اللہ علیہ وسلم کے موضوع پر ایک کتاب جانِ جاناں (صلی اللہ علیہ وآلہ وسلم) لکھی جو زیر کتابت ہے۔ اسی کا خلاصہ جشن بہاراں مرتب کیا جو ۱۹۸۸ء میں رضا اکیڈمی لاہور نے شائع کیا، ایک مفصل سیرت بھی زیر تدوین ہے اور اب شامل ترمذی شریف کا مقدمہ جانِ ایمان (صلی اللہ علیہ وآلہ وسلم) کے عنوان سے نئی ترتیب کے ساتھ آپ کے سامنے ہے۔ ۱۹۶۶ء میں جب یہ پہلی بار انوارِ غوثیہ کے ساتھ شائع ہوا تو حضرت والد ماجد مفتی اعظم شاہ محمد منظر اللہ علیہ الرحمہ (۱۹۶۶ء) نے ایک فرزندِ طریقت کو راقم کے نام خواب میں یہ پیغام دیا جو کتاب کے ساتھ شائع کیا گیا ہے، اس کو الگ شائع کیا جائے۔ اس بات کو سالوں گزر گئے مگر اس غیبی اشارے کی طرف برابر خیال نگار ہاں ہر کام کا ایک دقت ہوتا ہے اور وہ اسی وقت ہوتا ہے، الحمد للہ آج اُس ارشاد کی تکمیل ہو رہی ہے۔

راقم شارح گرامی حضرت علامہ محمد امیر شاہ قادری گیلانی مدظلہ العالی کا تہہ دل سے ممنون ہے۔ کہ انہوں نے بڑی فراخ دلی کے ساتھ مقدمہ کو الگ شائع کرنے کی اجازت مرحمت فرمائی۔ برادرِ عبدالسار ظاہر دسیکریٹری مرکزی مجلسِ امام اعظم لاہور بھی شکر یہ کے مستحق ہیں کہ ان کی مساعی جیلہ سے یہ کتاب منظرِ عام پر آئی۔ مولیٰ تعالیٰ ان کو جزائے خیر عطا فرمائے آمین۔ بچاہ سید المرسلین رحمۃ اللہ علیہم و آلہم و ازواجہم

احقر محمد مسعود احمد  
(مخلص سندھ)

واصحاہ وسلم

بِسْمِ اللَّهِ الرَّحْمَنِ الرَّحِيمِ

نجدہ و نصلی علی رسولہ الکریم

# اِفْتِیٰحِیَہ

انسان کیا ہے ایک دنیا ہے \_\_\_\_\_ اس میں گلشن بھی ہیں، صحرا  
بھی \_\_\_\_\_ اس میں ریگستان بھی ہیں، نخلستان بھی \_\_\_\_\_ اس میں  
نہریاں بھی ہیں، نہریں بھی \_\_\_\_\_ اس میں دریا بھی ہیں، سمندر بھی \_\_\_\_\_  
اس میں آتش نشاں بھی ہیں، ہر سے بھرے پہاڑ بھی \_\_\_\_\_ اس میں بلندیاں  
بھی ہیں، پستیاں بھی \_\_\_\_\_ ہاں، انسان عظیم قوتوں کا امین ہے \_\_\_\_\_  
وہ کبھی فرشتوں کی طرح رحمتیں بکھیرتا ہے \_\_\_\_\_ کبھی حیوانوں کی طرح  
پرودہ ناموس چاک کرتا ہے \_\_\_\_\_ کبھی درندوں کی طرح پھاڑ کھاتا ہے،  
آن میں کچھ ہے، آن میں کچھ \_\_\_\_\_

اللہ تعالیٰ نے جس طرح کائناتِ اکبر کو بیکراں قوتوں کا امین بنایا ہے اسی طرح  
کائناتِ اصغر حضرت انسان کو بھی بے پایاں قوتوں کا امین بنایا ہے \_\_\_\_\_  
یہ قوتیں توازن و اعتدال میں رہیں تو انسان کا زسار و مشکل کتاب ہے،  
عدم توازن اور اور بے اعتدالی کا شکار ہو جائیں تو یہی انسان بلاخیز ہو جاتا ہے۔  
\_\_\_\_\_ جب مغرب والوں نے کائنات کے رازوں کی کھوج ننگانی شروع کی  
اور ایک نئے جہاں کی تلاش میں سرگرداں ہوئے تو اقبال نے کہا تھا سہ

ڈھونڈ رہا ہے فرنگِ عیشِ جہاں کا دوام  
وائے تمنائے خام، وائے تمنائے خام

ڈھونڈنے والے آپ حیات لینے گئے تھے، چاہِ ظلمات میں کھو گئے  
پھول چھیننے گئے تھے، کانٹوں میں الجھ کر رہ گئے

ڈوبتوں کو نکلنے گئے تھے، خود ڈبکیاں کھانے لگے —————  
بلندیوں کی آرزو  
میں نکلے تھے، پستیوں میں گرنے لگے —————  
تلاشِ جستجو کی کوئی حقیقت  
نہیں، اصل چیز منزل کا تعین ہے —————  
منزل متعین نہ کی جائے تو خود تلاش  
جستجو بلئے جان بن جاتی ہے —————  
پھر جن قوتوں کو ابھرنے ہوتا ہے وہی  
چلی جاتی ہیں اور جن قوتوں کو دبا ہوتا ہے، ابھرتی چلی جاتی ہیں اور ایک عجیب  
اضطراب و بے چینی کا ماحول پیدا ہو جاتا ہے —————

دنیا میں دو قسم کے انسان نظر آتے ہیں ————— ایک وہ جو  
نفرتوں کے بیج بوتے ہیں اور فطرتِ انسانی کے لیے گوشے تلاش کرتے ہیں جہاں  
سے نفرتیں پھوٹنے لگیں اور انسان، انسانیت کے مرتبے سے گر کر حیوان بن  
جائے پھر حیوانیت سے گر کر درندہ بن جائے اور پھر اس سے بھی گزر  
کر کیا سے کیا ہو جائے ————— مگر ایک وہ انسان ہیں جو محبت کی  
باتیں کرتے ہیں اور فطرتِ انسانی کے لیے گوشے تلاش کرتے ہیں جہاں سے  
محبتیں پھوٹنے لگیں ————— اور انسان، حیوانیت کے درجے سے بلند  
ہو کر آدمی بن جائے، پھر اس سے بھی گزر کر انسان ہو جائے، پھر انسان کے  
مرتبے سے بلند ہو کر فرشتہ بن جائے پھر اس سے بھی گزر کر کیا سے کیا  
ہو جائے ۔

حضورِ انور صلی اللہ علیہ وآلہ وسلم نے انسان کو زمین سے اٹھایا اور ہمدون شریا

کر دیا۔۔۔۔۔ ساری انسانیت کو آخرش کرم میں لیا، جس کی قسمت میں سعادت تھی  
 وہ سعید ہوا اور جس کی قسمت میں شقاوت تھی وہ شقی ہوا۔۔۔۔۔ دنیا کی ہر مذہبی  
 کتاب میں حضور انور صلی اللہ علیہ وسلم کا ذکر جمیل ہے۔۔۔۔۔ زبور میں ہے،  
 توریت میں ہے، انجیل میں ہے، ویدوں میں ہے، زنداوستا میں ہے، گوتم پر  
 کے ملفوظات میں ہے۔۔۔۔۔ کہاں نہیں ہر جگہ ہے۔۔۔۔۔ سب  
 نے آپ کا ذکر کیا ہے۔۔۔۔۔ آپ نے کائنات میں ایک عظیم انقلاب  
 برپا کیا۔۔۔۔۔ آرزوں کا ڈھنگ بنایا۔۔۔۔۔ تماشوں کا سلیقہ سکھایا  
 ۔۔۔۔۔ اُنگوں کو ایک نیا رنگ و روپ دیا۔۔۔۔۔ فرش پر جھی  
 ہوئی نگاہوں کو عرش پر لگا دیا۔۔۔۔۔ مرجھائے ہوئے چہروں کو تابناک  
 بنا دیا۔۔۔۔۔ مژدہ جہوں میں جان ڈال دی۔۔۔۔۔ بے کیف روحوں  
 کو کیف و سرور بخشا۔۔۔۔۔ مظلوموں اور بکیوں کو سہارا دیا۔۔۔۔۔  
 زندہ درگور ہونے والی عورت کو مسندِ عزت پر بٹھایا۔۔۔۔۔ تقاتلوں کو  
 جان و تن کا محافظ بنایا۔۔۔۔۔ ظالموں کو مظلوموں کا پاسدار بنایا۔۔۔۔۔  
 خلاموں کو آزادی کا مشرودہ سنایا اور ایسا سرفراز کیا کہ آزادوں کا آقا بنا دیا،  
 ۔۔۔۔۔ مہزنوں کو قائد و رہبر بنایا۔۔۔۔۔ اللہ اللہ وہ اتنا عظیم  
 انقلاب لایا کہ جس معاشرے میں اُٹھا اس کو یکسر بدل کر رکھ دیا۔۔۔۔۔  
 وہ باہر سے انقلاب نہیں لایا، وہ باہر سے کوئی شکر نہیں لایا۔۔۔۔۔  
 اندر ہی اندر اُس نے کچھ ایسا کیا کہ دیکھتے ہی دیکھتے مژدہ زندہ ہونے لگے۔۔۔۔۔  
 وہ تسلنے کے لئے نہیں آیا تھا وہ تو سارے عالم کو آرام پہنچانے آیا تھا  
 ۔۔۔۔۔ کوئی ایسا شفیق و مہربان لا کر تو دکھائے۔۔۔۔۔ اُس نے  
 تکلیفیں سہہ کر اور مصیبتیں برداشت کر کے سب کو آرام پہنچایا۔۔۔۔۔

دنیا میں کوئی ایسا رحیم و کریم تو دکھائے۔۔۔۔۔ اس کے رحم و کرم کو دیکھ کر  
 سینوں سے دل نکل پڑے اور جسموں سے جانیں نکل پڑیں،۔۔۔۔۔  
 آج منگلوں اور غریبوں کا کوئی داورس نہیں۔۔۔۔۔ نفس کے بندے  
 اپنے اپنے بندھنوں میں بندھے ہوئے ہیں۔۔۔۔۔ وہ دل واری اور دل سوزی  
 کہاں!۔۔۔۔۔ وہ ہمدردی و غمخواری کہاں۔۔۔۔۔ اللہ اللہ آج  
 داورسی اور عدل گسٹری مصلحتوں کا شکار ہو گئی۔۔۔۔۔ جس دوہر جاہلیت  
 سے نکل کر ہم آئے تھے، پھر وہیں آگے۔۔۔۔۔ رنگ بزرگ انسانوں میں  
 یک رنگی قائم رکھنا ہنسی کیل نہیں۔۔۔۔۔ یہ صرف اور صرف محمد مصطفیٰ صلی اللہ  
 علیہ وآلہ وسلم کا ہی سینہ تھا جس میں سب کی سمائی تھی۔۔۔۔۔ ایسا وسیع  
 سینہ کسی کا نہ دیکھا۔۔۔۔۔ یہ وسعت و پہنائی کسی کو میسر نہیں۔۔۔۔۔  
 محمد مصطفیٰ صلی اللہ علیہ وآلہ وسلم کا رنگ کسی نے نہ دیکھا، اگر آج وہ رنگ دکھا دیا جلتے  
 تو سارا عالم دوڑ پڑے۔۔۔۔۔ اس کالی کلی والے آقا کی غلامی کیلئے ساری  
 گرز میں جھک جائیں۔۔۔۔۔ ساری زبانیں اُس کے گن گانے لگیں۔۔۔۔۔  
 ہاں، سب نام لیتے ہیں مگر اپنے اپنے پیٹ پالتے ہیں، اس کا جلوہ نہیں دکھاتے  
 کہ ایک طرف میں کھڑا ہونا کسی کو اچھا نہیں لگتا۔۔۔۔۔ دوسروں کے لئے  
 گھر کو ٹھکانا اچھا نہیں لگتا۔۔۔۔۔ دوسروں کی زیادتیوں پر غصے کو پینا اچھا  
 نہیں لگتا۔۔۔۔۔

یہ کیا ہے کہ ہم اس کالی کلی والے آقا کا نام لیتے ہیں مگر ہماری زندگی، ہماری  
 صورتیں۔۔۔۔۔ ہمارا اٹھنا بیٹھنا۔۔۔۔۔ ہمارا سونا جانا۔۔۔۔۔  
 ہمارا کھانا پینا۔۔۔۔۔ ہمارا لینا دینا۔۔۔۔۔ ہمارے رسم و رواج۔۔۔۔۔  
 ہماری چال ڈھال۔۔۔۔۔ سب کچھ اُس کالی کلی والے آقا کے دشمنوں کی سسی

میں \_\_\_\_\_ اللہ اللہ عجائباتِ عالم میں یہ ایک بڑا عجیب ہے \_\_\_\_\_  
 ہم کب تک غافل رہیں گے؟ \_\_\_\_\_ کب تک سوتے رہیں گے؟ \_\_\_\_\_  
 جاگنے کا وقت آ گیا ہے \_\_\_\_\_ سارا عالم جاگ رہا ہے \_\_\_\_\_ ہم سو  
 رہے ہیں \_\_\_\_\_ ہم ایک دوسرے کا خون پی رہے ہیں \_\_\_\_\_ ہم  
 ایک دوسرے کا خون پہا رہے ہیں \_\_\_\_\_ یہ کیا ہے کہ عالمِ اسلام انتشار  
 کا شکار ہے \_\_\_\_\_ سازشوں کا شکار ہے \_\_\_\_\_ فساد و خلفشار کا  
 شکار ہے \_\_\_\_\_ ہر اک نے اس کے خرمن کو تا کا ہے \_\_\_\_\_ ہر  
 ایک نے اس کی دولت کو لوٹا ہے \_\_\_\_\_ ہماری عقلیں کہاں گئیں؟ \_\_\_\_\_  
 ہمارے ہوش کدھر گئے؟ \_\_\_\_\_ ہمارے حواس کہا ہوئے؟ \_\_\_\_\_  
 کیا ہم اپنی عقل سے نہیں سوچ سکتے؟ \_\_\_\_\_ نہیں نہیں عقل تو سکھانے  
 والے نے سکھا دی، صد حیف! کہ کام لینے والے کام نہیں لیتے کہ وہ خود  
 سے بے خبر ہیں \_\_\_\_\_ اُن کو نہیں معلوم کہ غربت و مسکینی کے باوجود  
 وہ امیروں کے امیر ہیں \_\_\_\_\_ انہوں نے سب کو دیا ہے اور سب  
 کو دے سکتے ہیں \_\_\_\_\_ ہمارے ہاتھ میں دامنِ مصطفیٰ (صلی اللہ علیہ وسلم)  
 ہے \_\_\_\_\_

آئے خود کو جھنجھوٹے، خود کو جگلیئے \_\_\_\_\_ احساس کی کو تیز  
 کیجئے \_\_\_\_\_ غیرت کی شمع جلائیئے \_\_\_\_\_ نہیں نہیں یہ سونے  
 کا وقت نہیں، بہت سوچکے، صدیاں بیت گئیں \_\_\_\_\_ اب جاگنا  
 ہے اور دوسروں کو جگانا ہے \_\_\_\_\_ اللہ اللہ جس کو اللہ نے سداوت،  
 دیوانت، جمادات، نباتات اور عناصرِ اربعہ پر اختیار دیا اور ان کو خاتمِ بنایا \_\_\_\_\_  
 اور تو اور اپنا خلیفہ اور نائب بنایا \_\_\_\_\_ اُس کا یہ حال کہ اپنے مقام سے

بے خبر ایک ایک کے پیچھے دوڑ رہا ہے \_\_\_\_\_ غفلت کے دلدل میں ایسا پھنسا  
 ہے کہ نکلنے کا نام نہیں لیتا \_\_\_\_\_ اور جن کو اوپر چڑھنے کا دعویٰ ہے ،  
 بلندیاں ان کے لئے پستیاں بن گئیں \_\_\_\_\_ جتنے اوپر جاتے ہیں اتنے ہی نیچے  
 چلے جا رہے ہیں \_\_\_\_\_ عجائبات عالم میں دورِ جدید کا یہ ایک عجوبہ ہے ،  
 میرے بزرگو ! میرے جوانو ! \_\_\_\_\_ اُس جانِ ایمان  
 (صلی اللہ علیہ وسلم) کے نقشِ قدم چلیئے \_\_\_\_\_ آفتاب و ماہتاب کی  
 روشنیوں میں بڑھتے چلیئے \_\_\_\_\_ آئینہ مصطفیٰ کو سامنے رکھیئے اور خود کو  
 سنوارتے چلیئے \_\_\_\_\_ سب آئینے توڑ دیجئے \_\_\_\_\_ یہی ایک  
 آئینہ رکھیئے \_\_\_\_\_ یہی آئینہ آئینہ سازنے ہمارے سامنے رکھتا ہے  
 \_\_\_\_\_ بن سوز کے ذیل کے سامنے آئیے اور انقلاب برپا کیجئے \_\_\_\_\_  
 آپ تو انقلابوں کے امین ہیں \_\_\_\_\_ انقلاب باہر سے نہیں ، اندر سے آتا  
 ہے \_\_\_\_\_ دل سے اٹھتا ہے ، روح سے چھوٹتا ہے اور پھر رگ رگ میں  
 سما جاتا ہے \_\_\_\_\_ کچھ پاس نہیں ، نہ سہی \_\_\_\_\_ ایمان ایک  
 عظیم قوت ہے ، عشق ایک عظیم دولت ہے \_\_\_\_\_ اسی سے انسان زندہ  
 ہوتے ہیں \_\_\_\_\_ اسی سے قومیں زندہ ہوتی ہیں \_\_\_\_\_ ہاں زندگی  
 پیکار رہی ہے \_\_\_\_\_ ذرا کان تو لگائیے \_\_\_\_\_ سینے تو سہی ،  
 کیا کہہ رہی ہے \_\_\_\_\_

کس کا منہ تیکئے؟ کہاں چلیئے؟ کس سے کیئے؟

تیرے ہی قدموں پہ مٹ جائے ، یہ پالا تیرا

احقر محمد مسعود احمد

پرنسپل گورنمنٹ ڈگری کالج ٹھٹھہ

(سندھ - پاکستان)

# فُرَّانِ الْهَى

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ۗ  
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا  
تَسْلِيمًا (احزاب : ۵۶)

بے شک اللہ اور اس کے فرشتے درود بھیجتے ہیں اس  
نبی پر، اے ایمان والو ! ان پر درود اور خوب سلام  
بھیجو !

## وَسَلِّمُوا تَسْلِيمًا

شمعِ بزمِ ہدایت پہ لاکھوں سلام  
اُس دلِ افروزِ ساعت پہ لاکھوں سلام  
اُس خدا بھاتی صورت پہ لاکھوں سلام  
اُس سہی سر و قامت پہ لاکھوں سلام  
اُس چمک والی رنگت پہ لاکھوں سلام  
بے تکلفِ ملاحت پہ لاکھوں سلام  
پیاری پیاری نفاست پہ لاکھوں سلام  
نمک آگینِ صباحت پہ لاکھوں سلام

مصطفیٰ جانِ رحمت پہ لاکھوں سلام  
جس سہانی گھڑی چمکا طیبہ کا چاند  
اللہ اللہ وہ بچپنے کی پھین !  
طائرانِ قدس جس کی ہیں قمریاں  
جس سے تار یکِ دل جگمگانے لگے  
بے بناوٹ ادا پر ہزاروں درود ؛  
بھینی بھینی مہک پر مہکتی درود ؛  
چاند سے منہ پر تاباں و رخشاں درود

جس کی تسکین سے روتے ہوئے ہنس پڑیں  
 جس کے آگے میر سرور اں خم رہیں  
 وہ کرم کی گھٹا، گیسوئے مشک سا  
 لیلۃ القدر میں مطلع الفجرِ حق  
 جس کے ماتھے شفاعت کا سہارا  
 پنجی آنکھوں کی شرم و حیا پر درود  
 جس کے سجدہ کو محراب کعبہ جھکی  
 اُن کی آنکھوں پہ وہ سایہ انگن مرہ  
 جس طرف اٹھ گئی دم میں دم آ گیا  
 دور و نزدیک کے سننے والے وہ کان  
 جن کے آگے چراغِ قمر جھلملائے  
 وہ دہن جس کی ہر بات وحیِ خدا  
 وہ زباں جس کو سب کُن کی کنجی کہیں  
 پتلی پتلی گلِ قدس کی پتیاں  
 خط کے گرد دہن، وہ دل آرا پھین  
 ریش خوش معقل، ہر دم ریشِ دل  
 جس میں نہریں ہیں شیر و شکر کی رواں  
 دوش بر دوش ہے جن سے شان و شرف  
 رفیع ذکرِ جلالت پہ ارفع درود  
 جس کو بارِ دو عالم کی پروا نہیں  
 ہاتھ جس سمت اٹھا غنی کر دیا

اُس تبسم کی عادت پہ لاکھوں سلام  
 اُس سرتاجِ رفعت پہ لاکھوں سلام  
 نگہِ ابرِ رافت پہ لاکھوں سلام  
 مانگ کی استقامت پہ لاکھوں سلام  
 اُس جبینِ سعادت پہ لاکھوں سلام  
 اونچی بینی کی رفعت پہ لاکھوں سلام  
 اُن بھوؤں کی لطافت پہ لاکھوں سلام  
 نطلہ قصرِ رحمت پہ لاکھوں سلام  
 اُس نگاہِ غنایت پہ لاکھوں سلام  
 کانِ لعلِ کرامت پہ لاکھوں سلام  
 اُن عذاروں کی طلعت پہ لاکھوں سلام  
 چشمِ علم و حکمت پہ لاکھوں سلام  
 اُس کی نافذ حکومت پہ لاکھوں سلام  
 اُن لبوں کی نزاکت پہ لاکھوں سلام  
 سبزہ نہرِ رحمت پہ لاکھوں سلام  
 ہالہ ماہِ ندرت پہ لاکھوں سلام  
 اُس گلے کی نضارت پہ لاکھوں سلام  
 ایسے شانوں کی شوکت پہ لاکھوں سلام  
 شرحِ صدِ صدارت پہ لاکھوں سلام  
 ایسے بازو کی قوت پہ لاکھوں سلام  
 موجِ بحرِ سماحت پہ لاکھوں سلام

اُس کَفِّ بَحْرِ مِہْمَتِ پَہ لاکھوں سلام  
 ناخنوں کی بشارت پہ لاکھوں سلام  
 اُس شِکَم کی قناعت پہ لاکھوں سلام  
 اُس کَمَر کی حمایت پہ لاکھوں سلام  
 پُشتی قَصْرِ مِلَّتِ پہ لاکھوں سلام  
 یعنی مہرِ نبوت پہ لاکھوں سلام  
 زانوؤں کی وجاہت پہ لاکھوں سلام  
 ساعدینِ رسالت پہ لاکھوں سلام  
 اُس کَفِّ پَا کی حرمت پہ لاکھوں سلام  
 بھینس سب ان کی شوکت پہ لاکھوں سلام

جس کے ہر خط میں ہے موجِ نورِ کرم  
 عیدِ مشکل کشائی کے چمکے ہلال  
 گلِ جانِ ملک اور جو کی روٹی غذا  
 جو کہ عزمِ شفاعت پہ کھینچ کر بندھی  
 روئے آئینہ علمِ نُبُوتِ حضور  
 حجرِ اسود، کعبہٴ جان و دل  
 انبیاءِ تہ کریں زانو ان کے حضور  
 کعبہٴ دین و ایمان کے دونوں ستوں  
 کھائی اللہ نے خاکِ گزر کی قسم  
 کاش محشر میں جب ان کی آمد ہو اور

مجھ سے خدمت کے قدسی کہیں ہاں رضا؟  
 ”مصطفیٰ جانِ رحمت پہ لاکھوں سلام!“



# ماه و سال

ما قبل تخیلق کائنات

۶۵۷۱

۶۵۷۱

۶۵۷۶

۶۵۷۸

۶۵۸۲

۶۵۹۲

۶۵۹۶

۶۶۱۱

۶۶۱۷

۶۶۲۱

۶۶۲۱

۶۶۲۲

۶۶۲۳

۶۶۲۹

۶۶۳۲

۶۶۳۲

تخیلق نور محمدی

وفات حضرت عبداللہ بن عبدالمطلب

ظہور قدسی

وفات حضرت آمنہ بنت وہب

وفات حضرت عبدالمطلب

پہلا سفر شام

دوسرا سفر شام

نکاح حضرت خدیجہ الکبریٰ

بعثت نبوی

شعب ابی طالب

وصال حضرت خدیجہ الکبریٰ

سفر طائف

ہجرت مدینہ طیبہ

تحویل قبلہ

فتح مکہ کبرہ

تاریخی خطبہ حجۃ الوداع

فراق ظاہری

: ۱

: ۲

: ۳

: ۴

: ۵

: ۶

: ۷

: ۸

: ۹

: ۱۰

: ۱۱

: ۱۲

: ۱۳

: ۱۴

: ۱۵

: ۱۶

: ۱۷



آس ہے نہ کوئی پاس ، ایک تہاری ہے آس  
بس ہے یہی آسرا ، تم پہ کروں درود

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ  
الْأُمِّيِّ وَعَلَى آلِ مُحَمَّدٍ وَأَزْوَاجِهِ أُمَّهَاتِ الْمُؤْمِنِينَ  
وَذُرِّيَّتِهِ وَأَهْلِ بَيْتِهِ كَمَا صَلَّيْتَ عَلَى ابْنِ أَبِي هَانِئٍ  
وَعَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مُجِيدٌ  
اللَّهُمَّ بَارِكْ عَلَى مُحَمَّدٍ عَبْدِكَ وَرَسُولِكَ النَّبِيِّ  
الْأُمِّيِّ وَعَلَى آلِ مُحَمَّدٍ وَأَزْوَاجِهِ أُمَّهَاتِ الْمُؤْمِنِينَ  
وَذُرِّيَّتِهِ وَأَهْلِ بَيْتِهِ كَمَا بَارَكْتَ عَلَى  
إِبْرَاهِيمَ وَعَلَى آلِ إِبْرَاهِيمَ فِي الْعَالَمِينَ  
إِنَّكَ حَمِيدٌ مُجِيدٌ

شیخ عبدالحق محدث دہلوی ، جذب القلوب الی دیار المحبوب  
مطبوعہ کلکتہ ۱۲۶۳ھ / ۱۸۸۱ء ، ص ۲۷۲

صَلِّ عَلَى مُحَمَّدٍ وَآلِهِ وَسَلَّمَ

# جانِ ایمان



بِسْمِ رَبِّكَ الرَّحْمَنِ الرَّحِيمِ  
 الْحَمْدُ لِلَّهِ  
 صَلَوَاتُ اللَّهِ وَسَلَامُهُ  
 عَلَيْكَ يَا نَبِيَّ

① محبوب بھی چاہتا ہے کہ چاہنے والا اسی کو چاہے اور کسی کو نہ چاہے لیکن دنیائے عشق و محبت کا یہ اعجوبہ ہے کہ محبوب حقیقی جل مجرہ یہ چاہتا ہے کہ اُس کا چاہنے والا اُس کے محبوب کو چاہے اور اس چاہت کے صلے میں خود اُس کا محبوب بن جائے، سبحان اللہ! آئیہ کریمہ یُحِبُّكُمْ اللَّهُ میں اسی رمزِ محبت کی طرف اشارہ کیا گیا ہے، ہاں یہ

کی مَحَمَّد سے وفا تو نے تو ہم تیرے ہیں  
 یہ جہاں چیز ہے کیا لوح و قلم تیرے ہیں  
 اللہ کے آگے جھکنا کچھ اتنا مشکل نہیں، مشکل یہ ہے کہ جس کے آگے وہ  
 جھکے اُس کے آگے خوشی خوشی جھکا جائے۔ ابلیس یہ رازِ توحید  
 نہ سمجھ سکا اور اسی آزمائشِ محبت میں مارا گیا۔ رازِ توحید سراسر عشق  
 ہے، توحیدِ خالص یہی ہے کہ اُس کے آگے اس طرح جھکے کہ جہاں وہ جھکائے،

جھلنے چلے جائے۔

مصطفیٰ پر ماں خویش را کہ دیں ہمہ اوست

اگر با و نہ رسیدی تمام بو، لہی است  
مذہب عالم کو دیکھئے اور پیشوایانِ مذاہب کے حالات تلاش کیجئے یا تو  
وہ معدوم ہو گئے یا مسخ ہو کر رہ گئے۔

لیکن حضرت محمد مصطفیٰ صلی اللہ علیہ وآلہ وسلم کی سیرت مبارکہ کو دیکھئے  
ایک ایک بات اور ایک ایک ادا محفوظ ہے اور یہی آپ کی سیرت شریفہ کا  
اعجاز ہے نہ صرف یہ کہ حیاتِ طیبہ کتابوں میں محفوظ ہے بلکہ چودہ برس گزر جانے  
کے بعد آج بھی عرفاء و اولیاء کی پاک زندگیوں میں دیکھی جاسکتی ہے۔  
ایسی جیتی جاگتی سیرت سے روگروانی نوعِ انسانی کی بد نصیبی ہوگی، خوش نصیب ہی  
ہے جو عرفانِ محمدی حاصل کر کے سعادتِ ابدی سے بہرہ یاب ہو لیکن عرفانِ محمدی  
مطالعہ و مشاہدہ انوارِ نبویہ صلی اللہ علیہ وآلہ وسلم پر مبنی ہے۔

شیخ احمد جواد الدومی علیہ الرحمہ نے الاتحاف الربانیہ کے مقدمہ میں کیا

خوب فرمایا ہے :

حضور صلی اللہ علیہ وآلہ وسلم کی صفاتِ جنیدہ کی معرفت آپ کے عرفانِ عظمت  
کا وسیلہ ہے۔ آپ کی عظمت، تعظیمِ شریعت کا —————  
عمل کا ————— اور عمل، سعادتِ ابدی کا۔

(ب) حضرت ابوعلیٰ محمد بن عیسیٰ بن سورۃ الترمذی رضی اللہ تعالیٰ عنہ

کا احسانِ عظیم ہے کہ آپ نے عاشقانِ مصطفیٰ جانِ تشارانِ محبتیے اور ندا کارانِ مرتضیٰ  
صلی اللہ علیہ وآلہ وسلم کے لئے ایک عظیم الشان کتاب "شمائل المحمدیہ" تالیف فرما کر  
فرقت کے ماڑوں کو لذتِ وصال سے آشنا کر دیا اور اب وہ اس جانِ ایمان کو دیکھ

مرہنس بھی رہے ہیں اور رو بھی رہے ہیں سے

شب وصل میں شمع ساں مجھ کو آہ

جلاتے، ہنساتے، رُلاتے ہیں آپ (غملگین)

اور ایک شہیدِ وفا کی نظر جب شمالِ محمدیہ پر پڑتی ہے تو وہ بھی پڑھ پڑھ کر سناتا

جاتا ہے اور کہتا جاتا ہے،

سے نبی کے جو شمال کا بیان ہے

محبوں کے لئے آرامِ جاں ہے

زبانِ ہند میں اس کو سناؤں

رلاؤں، عاشقوں کو اور ہنساؤں (کافی)

حقیقت یہ ہے کہ شمالِ شریف عاشقوں کے لئے آرامِ جاں ہے — رُمنے

زیبا کی طرف نظر جاتی ہے تو دل کی کلی کھل جاتی ہے اور جب گزراوقات پر نظر جاتی ہے

تو بے اختیار رونے کو جی چاہتا ہے۔ اللہ اللہ سے

ظاہر میں غریب الغریاء پھر بھی یہ عالم

شاہوں سے سوا مسطوتِ سلطانِ مدینہ (جگر)

(ج) لیکن محبت کا حق اُنسی وقت ادا ہو سکتا ہے جب ہم سیرتِ مصطفوی

صلی اللہ علیہ وآلہ وسلم کی ایک ایک ادا کو اپنی زندگی میں سمولیں، مساواتِ محمدی

اور نظامِ مصطفیٰ کے خواب بھی اسی وقت شرمندہ تعبیر ہو سکتے ہیں لیکن صرف

مساہلت سے کام نہیں بن سکتا، محبت ضروری ہے بغیر محبت، مساہلت

مردود ہے سے

زہنہارا ازاں قوم نباشی کہ فریبند

حق را بہ سجود سے ونہی را بہ درود سے (غالب)

شاہانِ عالم اپنی رعایا سے صرف متابعت کے طلبگار ہیں، محبت کے نہیں  
 لیکن یہاں خالقِ مستحقیقی جل مجدہ صرف متابعت نہیں، محبت بھی چاہتا ہے اور ایسی  
 محبت جس کے آگے والدین، آل و اولاد، عزیز و اقارب، مال و دولت، مکانات  
 و محلات سب کی محبتیں بیسرح نظر آئیں۔

آیہ کریمہ أَحَبَّ إِلَيْكُمْ مِنَ اللَّهِ وَرَسُولِهِ ۗ فِي هَذِهِ آيَةٍ لِّمَن كَانَ يَشْكُكُ فِي اللَّهِ وَالْيَوْمِ الْآخِرِ ۗ إِنَّ اللَّهَ شَدِيدُ الْعِقَابِ  
 کو طلب کیا گیا ہے اور محبت میں کمال جب پیدا ہوگا، جب اغیار سے منہ پھیر لیا  
 جائے اور صرف ان کی غلامی اختیار کی جائے۔ عاشقانِ رسول علیہ السلام و التسلیم  
 سے یہ بعید ہے کہ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ  
 خُوب کہا ہے ۵

شده است سينه ظهوري پراز محبت يار  
 برانے کينہ اغيار دردلم جانست

عجیب نکتہ بیان کر گیا وہ کہتا ہے کہ جس دل میں محبوب جلوہ آ رہا ہو اس دل  
 میں اغیار کی محبت تو درکنار ان کی دشمنی بھی جگہ نہیں پاسکتی کہ دشمنی بھی  
 تعلق کی ایک صورت ہے ۔ اللہ اکبر ! یہ ہے کمالِ محبت کہ خانہ دل  
 میں محبوب کے سوا کوئی نہ ہو ۵

بے حجابانہ در آ از در کاشانہ ما  
 کہ کے نیست بجز درد تو در خانہ ما

جب تک محبت میں کمال پیدا نہیں ہوتا زندگی زندگی نہیں بنتی، اسی  
 لئے رحمتِ عالم صلی اللہ علیہ وآلہ وسلم نے ارشاد فرمایا :

الَّا لَا اِيْمَانَ لِمَنْ لَا مَحَبَّةَ لَهُ ۗ اَلَّا لَا اِيْمَانَ  
 لِمَنْ لَا مَحَبَّةَ لَهُ ۗ اَلَّا لَا اِيْمَانَ لِمَنْ لَا مَحَبَّةَ لَهُ ۗ

اے کہ تو کہ از نامِ تو می بارد عشق  
 از نامہ و پیغام تو می بارد عشق  
 عاشق شود آنگے کہ بگویت گزرد  
 آے ز درو بام تو می بارد عشق  
 آئے حرمِ جاناں میں چلیں اور اس جانِ ایمان رِصلی اللہ علیہ وسلم کو  
 دیکھیں :-

خَلَقْتَ مَبْرَأً مِّنْ كُلِّ عَيْبٍ  
 كَأَنَّكَ قَدْ خَلَقْتَ كَمَا تَشَاءُ  
 وَأَحْسَنَ مِنْكَ لَمْ تَرْقُطْ عَيْبِي  
 وَأَجْمَلَ مِنْكَ لَمْ تَلِدِ النِّسَاءُ

ہوا بعیرِ فشان است و ابر گوہر بار  
 جلو س گل بہ سریرِ چمن مبارک باد! (غالب)  
 ہر طرف اندھیرا ہی اندھیرا تھا۔ چاند تھا لیکن بے نور  
 سا۔ تارے تھے لیکن بجٹھے بجٹھے سے۔ آفتاب تھا  
 لیکن ڈوبا ڈوبا سا۔ عقلوں پر پتھر پڑ گئے تھے، دل اُجڑ گئے تھے  
 اور خزاں نے پہاروں کو لوٹ کر چمن ویران کر دیئے تھے کہ اچانک :-  
 یوں اُنق در اُنق جھللائی شفق :- شب پہ جس طرح شب خون مار گیا  
 اور پھر نور کا ایسا ترڑکا ہوا :- ہر طرف انقلابِ حسین آگیا

سبیلِ الوارِ رحمتِ رواں جو ہوا :- نور ہی نور تھا جس طرف دیکھتے  
 دیدہ و دلِ اُجالوں میں ڈوبے ہوئے :- جلوہٴ طور تھا جس طرف دیکھتے :-  
 (کاوش)

ہاں وہ آنے والا آگیا جس کا روزِ ازل سے انتظار تھا، کیا حسینؑ کو دل  
کھینچے جا رہے تھے۔۔۔۔۔ حضرت علیؑ کرم اللہ وجہہ الکریم فرما رہے ہیں :

لَمْ أَرَقَبْلَهُ وَلَا بَعْدَهُ مِثْلَهُ

حُسن تیرا سا نہ دیکھا نہ سنا

کہتے ہیں اگلے زمانے والے (رضاء)

اور یہی بات خود خالقِ حُسن و جمال کہہ رہا ہے۔۔۔۔۔ لَيْسَ كَمِثْلِهِ شَيْءٌ

اُس جیسا ہونا تو بڑی بات ہے محمد مصطفیٰ (صلی اللہ علیہ وآلہ وسلم)

جیسا بھی کوئی نہیں ہے

بے مثال کی ہے مثال وہ حُسن

خوبی یار کا جواب کہاں! (حسرت)

اور حضرت برادر بن عازب (رضی اللہ تعالیٰ عنہ) فرما رہے ہیں :

مَا رَأَيْتُ شَيْئًا قَطُّ أَحْسَنَ مِنْهُ

اے مثل تو در جہاں نگائے

یزداں دگرے نہ آفریدہ (جگر)

حُسن و جمال کی جذب و کشش کا یہ عالم تھا کہ پیشانیاں بھجکنے کے

لئے بے قرار تھیں

پیشِ نظر وہ نو بہار سجدے کو دل ہے بے قرار

روکیئے سر کو روکیئے ہاں، یہی امتحان ہے (رضاء)

جسم مبارک کیا تھا، معلوم ہوتا تھا کہ چاندی میں ڈھالا گیا ہے، چمکتا ہوا اہمکتا ہوا ہے

کیا مہکتے ہیں مہکنے والے

بو پہ چلتے ہیں بھٹکنے والے (رضاء)

رنگ مبارک سنہری بھی رو پہلی بھی — ایسا پرکشش کہ  
بس دیکھے جائے ، ع

نمک آگین صباحت پہ لاکھوں سلام  
قد مبارک نہ بہت دراز اور نہ بہت پست بس درمیانہ نہایت ہی موزوں  
ع قدے کہ طو باش ادنی غلامے ( جگر )  
روئے مبارک کی بات نہ پوچھئے — حضرت علی

کریم اللہ وجہہ الکریم فرماتے ہیں :  
يَتَلَاكَ وَجْهَهُ تَلَاكَ وَالْقَمَرُ لَيْلَةَ الْبَدْرِ ۹  
ترجمہ : چہرہ مبارک اس طرح چمکتا تھا جس طرح چودہویں کا چاند  
چمکتا ہے ۔

حُسن بے داغ کے صدقے جاؤں  
یوں دیکھتے ہیں دیکھنے والے (رضا)  
اور حضرت جابر بن سمرہ (رضی اللہ عنہ) فرماتے ہیں :-  
فَهُوَ عِنْدِي أَحْسَنُ مِنَ الْقَمَرِ ۱۰  
ترجمہ : نہیں نہیں چاند سے بھی زیادہ حسین ہے  
حُسن مہ گرچہ بہنگام کمال اچھا ہے

اس سے یہ مرامہ خورشید جمال اچھا ہے (غالب)  
مگر کاوش کی تشبیہ نہایت عالی ہے وہ کہتے ہیں :-  
چہرہ حضور کا ہے کہ قرآن کھلا ہوا  
ہر اک ادا ہے رنعتِ عرفان لئے ہوئے (کاوش)  
فرق مبارک موزوں بڑا اور بھاری — موئے مبارک نہ گھنٹیہ پائیے ، نہ

سخت، بس گرہ گیر ہے

صفا از عقده دلہاست آن زلف معقدا

بجھد اللہ کہ ربطے ہست با مطلق مقید را (نظیری)

کبھی کانوں کی ٹوٹک جھوٹے رہتے اور کبھی شانوں کو چوم چوم لیتے —  
کبھی دو زلفیں پڑی ہیں، کبھی چار چار گیسو بکھرے ہیں ع۔

زلف سیاہ ہنس صد دل بدائے (جگر)

کبھی مانگ نکلی ہے کبھی مانگ نکالی جا رہی ہے — روزانہ نہیں

ایک دن بیچ کر کے — جین مبارک نہایت کشادہ اور چکدار ع۔

لوح جینس ماہِ تمائے (جگر)

چشم مبارک نہایت سیاہ اور سفیدی میں سرخ ڈورے

آنکھیں حضور کی ہیں کہ رحمت کے میکے

ہر ہر نظر ہے نشہ ایمان لئے ہوئے (کاوش)

ہمیشہ جھکی جھکی رہتیں ع۔

پینچی آنکھوں کی شرم و حیا پر درود

ابوئے مبارک لمبی لمبی اور انتہائی خوبصورت کمان کی طرح خمیدہ یا پلاٹین

عیدین — مڑگان مبارک بڑی بڑی ہے

آن تیغ ابرو واں تیر مڑگان

آماوہ ہر یک بر قتل عامے (جگر)

یعنی مبارک نہایت اونچی اور دیکھنے والوں کو تو بہت ہی اونچی معلوم ہوتی

ع۔ — اونچی یعنی کی رفعت پہ لاکھوں سلام

رخسار مبارک ہموار و تاباں ہے

جن کے آگے چراغِ قمر جھلملائے  
ان عذاروں کی طلعت پہ لاکھوں سلام (رضاً)  
وہن مبارک کُشاوہ، چشمہ علم و حکمت ————— برہانِ الہی ۛ  
گفتار میں کردار میں اللہ کی برہان

وندان مبارک نہایت چمکیے ————— اگلے دانوں میں جھری ہے، جب  
سننے میں تو چمک اُٹھتے ہیں ————— بس اسی جلوہ جواہر کو تہہ بہ تہہ لیجئے  
یا لکھلا کر ہننا ۛ

وندانِ پاک سے ہیں دیکھتے گہر بھی ماند  
اور لبِ خراجِ بعلِ بدخشاں لئے ہوئے (کادش)  
ریشِ مبارک گھنی تھی ————— چند بال سفید باقی سیاہ اور سیاہی مائل  
سُرخ جو تہیدِ سفیدی تھے ۛ

مہ کو گھیرے، ہوئے سہری کرانے  
یا لبِ جو ہے خورشید پر تو نگنے  
موجِ دریا رواں ہے کنارِ چمنے  
خط کی گردِ دہن وہ دل آرا پھینے  
بنزہ نہرِ رحمت پہ لاکھوں سلام (اختر)  
دونوں شانوں کے درمیان کچھ فاصلہ تھا ————— اس کے نیچوں  
پینچ چاندی کی طرح صاف شفاف صراحی دار گردن اور اس کے بالکل  
پینچے مہرِ نبوت، نورِ علی نور ۛ

جسرا سود کعبہ جانِ دول  
یعنی مہرِ نبوت پہ لاکھوں سلام (رضاً)

ہتھیلیاں پر گوشت، ریشم سے زیادہ نرم و ملائم \_\_\_\_\_ کلاسیاں  
 لسی لسی \_\_\_\_\_ جس پر دستِ کرم پھیرا شفا یاب ہوا، انگشت مبارک  
 لسی لسی \_\_\_\_\_ سینہ مبارک فراخ و کشادہ \_\_\_\_\_ شکم مبارک سینے  
 سے بالکل ہموار \_\_\_\_\_ پائے مبارک پر گوشت اور گہرے \_\_\_\_\_  
 اور خرامِ ناز، ایسا کہ شرانے شرانے، جھکے جھکے، جیسے نشیب سے فراز کی طرف  
 جارہے ہوں، بظاہر آہستہ آہستہ، مگر تیز تیز ہے

عرش جس خوبی رفتار کا پامال ہوا  
 دو قدم چل کے دکھ سروِ خراماں ہم کو (رضاً)  
 (ب) سرکارِ دو عالم (صلی اللہ علیہ وآلہ وسلم) سیاہ علامہ زیب  
 سرِ اقدس فرماتے تھے جس میں شملہ بھی ہوتا تھا \_\_\_\_\_ رومی جبہ زیب  
 تن فرمایا اور سیاہ بالوں والی کلی بھی استعمال فرمائی \_\_\_\_\_ سفید  
 لباس بہت پسند تھا، سرخ و سیاہ اور سبز لباس بھی استعمال فرمایا \_\_\_\_\_  
 کرتا بہت مرغوب تھا \_\_\_\_\_ تہبند بھی بہت پسند تھا جو نصف  
 پنڈلی تک رہتا \_\_\_\_\_ ایک صحابی کو ملاحظہ فرمایا کہ نیچا تہبند باندھے جا  
 رہے ہیں، ایسا کرنے سے منع فرمایا اور ارشاد فرمایا:

أَمَّا لَكَ فِي أَسْوَأَ ۱۱ \_\_\_\_\_ کیا میرے طرزِ عمل میں تیرے

لئے نمونہ نہیں ہے؟

بے شک عاشق کو حکم کی ضرورت نہیں، نشانِ قدم کی ضرورت ہے  
 وہ اسی پر مر مٹتا ہے \_\_\_\_\_ موشگافیاں اہلِ عقل کو مبارک ہوں

اسی موقع پر سرکارِ دو عالم (صلی اللہ علیہ وسلم) نے فرمایا:

فَلَا حَقَّ لِيَلَا زَ اِرْفِي اَلْكَعْبَيْنِ ۱۲

ترجمہ: تہہذ کا ٹخنوں پر کوئی حق نہیں

— اللہ اللہ دنیا میں حقوق کی ایسی پاسداری کس نے کی ہوگی —  
حقوق اللہ اور حقوق العباد کی بات سب نے سنی ہوگی لیکن حقوق الاعضاء  
کی بات نہ سنی ہوگی — کیا خوب ارشاد ہے کہ جس کا جو حق ہے  
وہی اس کو ملنا چاہیے، کسی کو حق سے زیادہ دے کر دوسروں کی حق تلفی نہ  
کرو — ہماری بربادی کی اصل وجہ یہی حق تلفیاں ہیں —

— شاہ حبش نے سرکارِ دو عالم صلی اللہ علیہ وآلہ وسلم کی خدمت میں سیاہ  
چمڑے کی موزوں کی ایک جوڑی بھیجی تھی آپ نے وہ بھی استعمال فرمائی —  
دو تسمے والے پاپوش مبارک بھی استعمال فرمائے، یہ پھٹ جاتے تو خود ہی مرمت  
فرمالتے، سبحان اللہ! آقا کا یہ حال اور غلاموں کا یہ حال کہ بیسوں بلکہ سینکڑوں  
روپے جو تلوں پر صرف کئے جا رہے ہیں اور یہ ہمت عوام تو عوام علماء کو بھی  
نہیں کہ پھٹی ہوئی جوتی کی مرمت کر لیں۔

(ج) سرکارِ دو عالم صلی اللہ علیہ وآلہ وسلم کے پاس اسلحہ بھی تھے  
— کئی تلواریں تھیں جن کے مختلف نام تھے۔ العون، العرجون  
شمال شریف ہیں یہ نام ملتے ہیں اور شارح شمائل شریف احمد  
عبد الجواد الدومی نے یہ نام بھی لکھے ہیں۔ قضیب قلعی، تبار  
حتف، مخذم، رسوب، صمصامہ، لحیف، ذوالفقار<sup>۱۴</sup>  
زیر ہیں بھی کئی تھیں شامل ترمذی میں یہ دو نام ملتے ہیں ذات الفضول  
اور فضة — احمد عبد الجواد الدومی نے یہ نام بھی لکھے ہیں  
ذات العواشح، ذات الحواشی، السعدیة، البشراء، الحزق<sup>۱۴</sup>  
— جنگِ احد میں سرکارِ دو عالم صلی اللہ علیہ وآلہ وسلم ذات الفضول اور فضة

زیب تن کیسے ہوئے تھے لب و زہار ہو لہان، دشمنوں نے شہادت کی خیر اڑا  
 دی، صحابہ تتر بتر ہو گئے، سرکار ایک چٹان پر چڑھ کر جاں نثاروں کو دیدار کراتا  
 چاہتے ہیں مگر چڑھ نہیں پاتے، حضرت طلحہ حاضر ہیں، جھک رہے ہیں اور سرکار  
 دو عالم صلی اللہ علیہ وآلہ وسلم ان کی پشت پر چڑھ کر پہاڑی پر چڑھ رہے ہیں۔  
 — سبحان اللہ! تدمم مبارک نے پشتِ طلحہ (رضی اللہ عنہ) کو عرش  
 بریں بنا دیا، ع۔

ہم ادجِ طالعِ پشتِ طلحہ دیکھتے ہیں  
 زہروں کے علاوہ حضور صلی اللہ علیہ وآلہ وسلم کے پاس سات گھوڑے، چھ  
 کمانیں، تیر و ترکش، سان و سپر، لوہے کا خود وغیرہ بھی تھے۔ آپ نے  
 ہر چیز کا نام رکھ چھوڑا تھا، کوئی چیز بے نام نہ تھی۔ اللہ اللہ اپنے  
 جاں نثاروں کو کیا تہذیب سکھادی!

(۳) حضور صلی اللہ علیہ وآلہ وسلم کی گذراوقات بہت ہی سادہ تھی۔  
 پیٹ بھر کر کھجور بھی تناول نہ فرمائی۔ پورے پورے مہینے چولہے میں آگ  
 نہ جلتی تھی۔ اور ابتداء اسلام میں تو ایسا کمٹن وقت بھی آیا کہ  
 ایک ایک مہینے درخت کے پتوں کے سوا کچھ میسر نہ تھا، حضرت بلال حبشی رضی اللہ  
 عنہ، حضور صلی اللہ علیہ وآلہ وسلم کے لئے اپنی بغل میں کچھ چھپا لاتے اور بس۔  
 یہ حکایت جو پچکاں خود سرکار دو عالم صلی اللہ علیہ وآلہ وسلم کی زبان مبارک سے سنئے!  
 لَقَدْ أَخِفْتُ فِي اللَّهِ وَمَا يَخْفَ أَحَدٌ  
 وَلَقَدْ أَوْفَيْتُ فِي اللَّهِ وَمَا يُؤْذِي أَحَدٌ  
 وَلَقَدْ آتَتْ عَلَيَّ ثَلَاثُونَ مِنْ بَيْنِ لَيْلَةٍ  
 وَبِئْسَ مَا كَانَتْ يَأْكُلُهُ

ذُكِبَ إِلَّا شَيْءٌ يُؤَارِيهِ ابْنُ  
بِلَالٍ - ١٥

ترجمہ: ”ہاں اللہ کے راستے میں جتنا میں ڈرایا گیا ہوں، جتنی مجھے تکلیف دی گئی ہے کسی کو نہیں دی گئی اور ہاں میری زندگی میں تیس دن رات ایسے بھی گزر گئے، میں کہ کھانے کے لئے وہ بھی نہ تھا جو جانور کھا سکیں۔ بس بلال تھوڑا بہت بغل میں چھپا لاتے۔“

راحت بعد کلفت پہ اکثر درود ۔ رحمت بعد رحمت پہ اکثر درود  
طلعت بعد ظلمت پہ اکثر درود ۔ کثرت بعد قلت پہ اکثر درود  
\_\_\_\_\_ عزت بعد ذلت پہ لاکھوں سلام (اختر)  
حضرت عائشہ رضی اللہ تعالیٰ عنہ فرماتی ہیں کہ صبح و شام کے کھانے میں کبھی روٹی اور گوشت جمع نہیں ہوا۔ \_\_\_\_\_ وصال مبارک تک گھر میں دو دن مسلسل ایسے نہ گزرے جس میں پیٹ بھر جو کی روٹی بھی تناول فرمائی ہو اتنی بھی نہ ہوتی کہ کھانے کے بعد بچ رہے۔ اور جو کا آٹا بھی چھنا ہوا نہ ہوتا جو غریب سے غریب انسان بھی نہ کھا سکے۔ نہ کبھی چپاتی نوش فرمائی اور نہ میز پر کھایا، ہمیشہ زمین پر اور دسترخوان پر تناول فرمایا۔ \_\_\_\_\_ رات کا کھانا نوش نہ فرماتے، بس ایک وقت کھانا تناول فرماتے۔

سرکارِ دو عالم صلی اللہ علیہ وآلہ وسلم کے وصال کے بعد حضرت عائشہ رضی اللہ تعالیٰ عنہا نے ایک روز جناب مسروق رضی اللہ تعالیٰ عنہ کو کھانا کھلایا، اُس دن دسترخوان پر روٹی سالن ساتھ تھا۔ \_\_\_\_\_ سرکارِ یاد آگئے، رونے لگیں، روٹی جاتیں اور فرماتی جاتیں۔ \_\_\_\_\_ میں نے پیٹ بھر کر کبھی نہ کھایا، میری سرکار نے

نے بھی کبھی روٹی اور گوشت سیر ہو کر نہ کھایا، رونے کو جی چاہتا ہے تو خوب  
 روتی ہوں ————— اللہ اکبر —

کُل جہاں ملک اور جو کی روٹی غذا  
 اس شکر کی قناعت پہ لاکھوں سلام (رضنا)  
 حضرت سلمیٰ رضی اللہ تعالیٰ عنہ سے عرض کیا گیا کہ وہ کھانا تیار کریں جو سرکارِ دو عالم  
 صلی اللہ علیہ وآلہ وسلم تناول فرماتے تھے، فرمایا وہ کھانا کوئی نہ کھا سکے گا، اصرار  
 کیا گیا تو آپ نے جو کھا گندھا ہوا آٹا پیتلی میں ڈالا، اوپر سے تھوڑا سا روغن ڈالا  
 اور اس پر سیاہ مرچ اور زیرہ کوٹ کر چھڑک دیا، لیکن سرکار کا کھانا تیار ہو گیا  
 ————— اللہ سرکارِ دو عالم صلی اللہ علیہ وآلہ وسلم کی یہ قناعت اور ہمارا یہ  
 حال، عوام تو عوام، علماء و صوفیاء بھی مرغن کھانوں میں مصروف نظر آتے ہیں اور  
 وہ کھانے جو سرکار نے کبھی کبھار دعوت میں تناول فرمائے، وہ ہم روزانہ گھر پر کھاتے  
 ہیں۔

سرکارِ دو عالم صلی اللہ علیہ وآلہ وسلم نے مختلف دعوتوں میں یہ چیزیں تناول  
 فرمائیں، مرغی کا گوشت، سرخاب کا گوشت، اونے کا گوشت، خشک اور بھینا  
 ہوا گوشت ————— گوشت چھری سے کاٹ کاٹ کر بھی کھایا اور دانوں  
 سے بھی تناول فرمایا ————— ترکاریوں میں کدو، زیتون، چھندر،  
 ککڑی نوش فرمائی ————— کدو بہت ہی مرغوب تھا، دعوت میں پیش  
 کیا جاتا تو قتلے نکال نکال کر نوش فرماتے، لیکن آج عوام و خاص کی عیش پسندی  
 و لذت اندوزی کا یہ عالم ہے کہ بوٹیاں نکال نکال کر تناول کرتے ہیں۔  
 ہمیں قناعت رہ نہ کجا است تا بکجا؟  
 سرکارِ دو عالم صلی اللہ علیہ وآلہ وسلم نے ککڑی، تربوز، خربوزہ، تازہ کھجور کے ساتھ

نوش فرمایا۔۔۔ ایک بار ربیع بنت معوذ رضی اللہ تعالیٰ عنہ (تازہ  
 کھجوریں اور لکڑیاں لے کر حاضر خدمت ہوئیں۔ آپ نے خوش ہو کر قریب ہی  
 رکھے ہوئے سونے کے زیورات مٹھی بھر کر غایت فرمادیئے۔۔۔ یہ زیورات  
 اس وقت بحرین سے تحفہ آئے تھے، اللہ اللہ سے

ہاتھ جس سمت اٹھا بس غنی کر دیا

موج بحر سخاوت پہ لاکھوں سلام (رضنا)

سرکار کے پاس ایک لکڑی کا پیالہ تھا جو بالعموم استعمال میں رہتا تھا، اس  
 کے علاوہ چار پیالے اور تھے۔۔۔ پیالوں کے مختلف نام تھے ایک نام  
 السریان اور دوسرے کا نام مغیثا تھا۔۔۔ پیالہ شریف کا  
 ایک عجیب واقعہ سننے میں آیا ہے۔۔۔ حیدرآباد وکن میں ایک صاحب  
 نے خواب میں حضور صلی اللہ علیہ وآلہ وسلم کی زیارت کی، آپ نے پیالہ غایت  
 فرمایا، آنکھ کھل گئی، بازار میں جو نکلے تو سر راہے ایک فقیر نے آواز دے کر  
 بلایا اور ایک پیالہ دیا، یہ دیکھ کر حیران رہ گئے ہو بہو وہی پیالہ تھا جو خواب  
 میں دیکھا تھا اور جس کی صفات احادیث شریفہ میں بیان کی گئی ہیں، یہ پیالہ اب  
 تک صاحب موصوف کے پاس ہے اور عجب تاثیر رکھتا ہے۔۔۔

سرکارِ دو عالم صلی اللہ علیہ وآلہ وسلم کو ٹھنڈا اور میٹھا شربت پسند تھا  
 دودھ بھی مرغوب تھا اور شہد بھی۔۔۔ دودھ کے لئے کیا خوب  
 ارشاد فرمایا کہ اس کے سوا کوئی ایسی چیز نہیں جو بیک وقت پانی اور غذا دونوں  
 کے قائم مقام ہو۔۔۔ سرکارِ مشروبات کو بیٹھ کر نوش فرماتے۔۔۔  
 کبھی کھڑے ہو کر بھی نوش فرمایا اور آب زم زم تو ہمیشہ کھڑے ہو کر نوش فرمایا،  
 تین سانس میں نوش فرماتے کہ اس میں بے شمار طبی فوائد ہیں۔۔۔

(ب) سرکارِ دو عالم صلی اللہ علیہ وآلہ وسلم نے اوقاتِ یومیہ کو تین حصوں میں تقسیم کر لیا تھا۔۔۔۔۔ ایک حصہ اللہ کے لئے، دوسرا اصلِ خانہ کے لئے، تیسرا اپنے لئے۔۔۔۔۔ جو اپنے لئے مخصوص کیا تھا پھر اس کو دو حصوں میں تقسیم کر لیا۔۔۔۔۔ ایک اپنے لئے اور دوسرا مخلوقِ خدا کے لئے۔۔۔۔۔ اللہ اکبر! اُمّتِ مرحومہ سے یہ محبت کہ وقت بھی دیا تو اپنے ہی حصے میں سے دیا۔۔۔۔۔ عوام و خاص کجب ملاقات فرماتے تو خواص کو ترجیح دیتے۔۔۔۔۔ وہ خواص جن کا ذکر قرآن میں ہے۔۔۔۔۔ اِنَّ اَكْرَمَكُمْ عِنْدَ اللّٰهِ اَتْقٰىكُمْ ۗ

اللہ کے نزدیک وہ چنیدہ ہے جو معاشرے میں سب سے زیادہ برگزیدہ ہو۔۔۔۔۔ مگر مادہ پرستی کے اس دور میں اسی کی عزت کی جاتی ہے اور اسی کا خیال رکھا جاتا ہے جس کے پاس مال و دولت ہو، جو جاہ و حشمت کا مالک ہو، جس کو کثرت کی حمایت حاصل ہو مگر حضورِ انور صلی اللہ علیہ وآلہ وسلم نے ایک ہی معیار رکھا اور وہ سچائی اور نیکی کا معیار تھا۔

(ج) سرکارِ دو عالم صلی اللہ علیہ وآلہ وسلم کا بچھونا بہت سادہ تھا چمڑے میں کچھو کی چھال، اسی کو تو شک سمجھ لیجئے، اسی کو گدا سمجھ لیجئے اور عام بستر تو ایک ٹاٹ کا ٹکڑا تھا، دھرا بچھا دیا جاتا، اس پر آرام فرماتے ایک روز چومرا کر دیا گیا تو فرمایا:

فَاِنَّهُ مَنَعْتَنِي وَاَطَاتَهُ صَلَوَاتِي فِي اللَّيْلَةِ ۝

ترجمہ: ”اس بستر کی نرمی نے رات کی نماز میں رکاوٹ پیدا کر دی“

اللہ اکبر! غور کیجئے اور اپنی حالت کو دیکھئے۔۔۔۔۔ دنیا والوں کی بات نہ کیجئے کہ انہوں نے دنیا کو آخرت پر ترجیح دی ہے۔۔۔۔۔ اور دنیا کو آخرت کے عوض خریدا ہے۔۔۔۔۔ دینداروں کی بات کیجئے جو آخرت کو

دنیا پر ترجیح دینے کے دعویدار ہیں۔۔۔۔۔ ان کے نرم نرم بستر و بچھے اور پھر معمولی ٹاٹ پر آرام کرنے والے اس کالی کالی کا خیال کیجئے۔۔۔۔۔ ہاں۔۔۔

دونوں جہاں کی نعمت ہے مٹھیوں میں تیری

بوسیدہ کپڑوں والے ٹوٹے مکان والے (جگر۔)

سرکار جب آرام فرماتے داہنی کروٹ پر اور داہنا ہاتھ رخسار مبارک کے نیچے

رکھ لیتے۔۔۔۔۔ سوتے وقت بھی دعا فرماتے اور بیدار ہو کر بھی دعا فرماتے

۔۔۔۔۔ اللہ اللہ! عین غفلت میں بھی ہوشیاری کا درس دے گئے

(صلی اللہ علیہ وآلہ وسلم)۔۔۔۔۔ جب بیٹھتے تو غرور و نخوت کے ساتھ

نہیں بیٹھتے، انکسار کے ساتھ بائیں جانب تکیہ پر ٹیک لگاتے، مگر کبھی تکیہ سے

ٹیک لگا کر کھانا تناول نہ فرمایا جس طرح ہمارے اکثر علماء و مشائخ نوش فرماتے ہیں

۔۔۔۔۔ بیٹھتے تو کبھی بیٹھے بیٹھے زانو کھڑے کر کے کمر اور زانوؤں کے ارد گرد

رومال پیٹ لیتے۔۔۔۔۔ شاید ہمارے ملک کے غریب کسان اسی سنت

پر عمل کرتے ہیں۔۔۔۔۔

عادت شریفہ تھی کہ کھانے سے قبل اور کھانے کے بعد ہاتھ

(۴)

دھوتے۔۔۔۔۔ کھانے سے قبل ہاتھ دھو کر نہ پونچھتے۔۔۔۔۔ اس

سنت کی حکمت ایک عزیز نے سمجھائی فرمایا کہ ایک سرجن ہاتھ دھو کر سیدھے

آپریشن تھیٹر میں تشریف لے گئے، جب ان سے پوچھا کہ ہاتھ دھو کر کیوں

نہ پونچھے؟۔۔۔۔۔ تو انہوں نے جواب دیا کہ ہر چیز پر جراثیم موجود

ہیں، تو لے کر بھی جراثیم ہوتے ہیں، اگر پونچھ لیتا تو عین ممکن تھا کہ جراثیم منتقل

ہو کر میرے ہاتھ پر آتے اور پھر مریض کے زخم میں منتقل ہو جاتے۔۔۔۔۔

حقیقت تو یہ ہے کہ فائدے میں وہی رہے جنہوں نے آنکھیں بند کر کے سنت پر عمل کیا۔

جنہوں نے آنکھیں کھولیں اور عقل کو کام پر لگایا نقصان میں ہے، جو بات  
 آنکھ والوں اور عقل والوں کو چودہ سو برس بعد سمجھ میں آئی وہی بات اللہ کو  
 اسی وقت سمجھ میں آگئی تھی۔ علامہ اقبال نے کسی دل گتتی بات کہہ دی  
 کہ حضور صلی اللہ علیہ وآلہ وسلم نے "انسانی مساعی کو بہت ہی مختصر کر دیا یعنی جو  
 بات صدیوں میں سمجھ میں آسکتی تھی، منٹوں سیکنڈوں میں سمجھا دی۔ اسی  
 لئے تو بزرگ کہتے تھے کہ شرعی معاملات میں عقل کو کام میں نہ لاؤ، دل کو کام میں  
 لاؤ۔ اس کا مقصد یہ نہ تھا کہ شریعت کی بات عقل کے مطابق نہیں  
 بلکہ مقصد یہ تھا کہ عقل سے سمجھنے میں وقت اور دولت دونوں کا ضیاع ہے اور  
 اس مختصر زندگی میں یہ ضیاع نہایت نامعقول بات ہے۔ کھانے

کے آداب میں سرکارِ دو عالم صلی اللہ علیہ وآلہ وسلم نے یہ بھی فرمایا:  
 فَسَمِّ اللَّهَ تَعَالَى وَكُلْ بِمِيزَانِكَ مِمَّا  
 يَدِيكَ ۝ ۱۸

ترجمہ: بسم اللہ پڑھو اور جو کچھ سونے رکھا ہوا ہو اس کو داہنے  
 ہاتھ سے کھاؤ۔

تہذیبِ جدید میں اس سنت کا کیسے مذاق اڑایا جا رہا ہے؟  
 اغیار نہیں ہم خود مجرم ہیں۔ کیسی بسم اللہ کس کی  
 بسم اللہ! بیٹھے بیٹھے کھڑے ہو گئے۔  
 اور اس پر فخر محسوس کرتے ہیں۔ اور کھڑے ہو کر چلتے  
 پھرتے اور کھاتے پیتے ہیں، کس کا داہنا ہاتھ اور کیسا داہنا ہاتھ؟  
 اپنے آگے سے۔ سب کے آگے سے۔ انا للہ وانا  
 الیہ راجعون۔ آج تجدیدِ عہد کی ضرورت ہے کہ ہم ہر اس رسم کو

خان میں ملازیم جس نے سرکار کی سنت کو خاک میں ملایا ہے۔  
 سرکار کی عادت شریفہ تھی کہ تیل بہت استعمال فرماتے تھے، سر مبارک تبرہتر  
 ہو جاتا تھا لیکن نفاست کا یہ عالم تھا کہ سر بند کا پورا پورا اہتمام رکھتے تھے جو  
 شمار شہ لیف کے پینچے بھی رہتا تھا۔۔۔۔۔ روزانہ سرمہ کی تین تین سلاٹیاں  
 دلاتے۔۔۔۔۔ آپ نے فرمایا کہ سرمہ بینائی کو جلا دیتا ہے۔۔۔۔۔ پلکیں  
 بڑھاتا ہے اور دماغ کی ماءِ غلیظہ کو خارج کرتا ہے۔۔۔۔۔ مگر یہ سنت  
 بھی جوانوں میں معدوم ہوتی جا رہی ہے، اس کی جگہ نئے طریقے ایجاد  
 کرنے ہیں جو سراسر مکر و فریب ہیں۔۔۔۔۔

سرکارِ دو عالم صلی اللہ علیہ وآلہ وسلم کو خوشبو بہت ہی مرغوب تھی گو سراپا  
 بہک تھے خوشبو کا ہدیہ کبھی واپس نہ فرمایا اور ارشاد فرمایا کہ خوشبو، دودھ  
 اور ٹیکنے کا ہدیہ کبھی واپس نہ کرو۔۔۔۔۔ خوشبو کے بارے میں یہ بڑی لطیف  
 بات فرمائی کہ خوشبو دو قسم کی ہے۔۔۔۔۔

طَيْبُ الرَّجَالِ مَا ظَهَرَ رِيحُهُ وَخَفِيَ  
 لَوْنُهُ وَطَيْبُ النِّسَاءِ مَا ظَهَرَ لَوْنُهُ  
 وَخَفِيَ رِيحُهُ ۛ ۱۹

مردانی خوشبو وہ ہے جس کا رنگ ظاہر نہ ہو، خوشبو ظاہر ہو  
 اور زنانی خوشبو وہ ہے جس کا رنگ ظاہر ہو خوشبو ظاہر نہ ہو  
 (ب) سرکارِ دو عالم صلی اللہ علیہ وآلہ وسلم مکرانے رہتے اور دل کی  
 کلیاں کھلاتے رہتے تھے۔

جس تبسم نے گلستاں پہ گرائی بجلی  
 پھر دکھا دے وہ ادا گل خنداں ہم کو (رضنا)

یہ تبسم نہاں شاہ و وزیر، علماء و مشائخ، حاکم و افسر سب کے لئے  
 ایک دریں عظیم ہے، یہ سمجھنا کہ عظمت کا راز منہ بسونے میں مخفی ہے خام خیالی ہے  
 عظیم دہی ہے جس کی ٹھوک پر دولت دنیا ہو پھر بھی وہ مغرور نہ  
 ہو، مسکرتا رہے۔ ع

تیرے ہونٹوں کے تبسم پہ نچھاور میرے نو  
 سرکار مجلس میں ایسے شرمائے شرمائے بیٹھتے تھے کہ کوئی کیلینٹھے کا  
 آنکھوں میں آنکھیں ڈال کر نہ دیکھتے تھے۔ یہ بے حیائی تہذیب جدید نے  
 ہم کو سکھائی ہے۔ وزویدہ نگاہی شیوہ مرغوب تھا۔

ہر عشوہ او شیریں مقامے  
 ہر غمزہ او رنگیں پیامے (جگہ)  
 گفتگو فرماتے تو صاف صاف، ٹھہر ٹھہر کر، آہستہ آہستہ دھیرے دھیرے  
 ہر بات میں دفعہ دہراتے کہ سمجھنے والا اچھی طرح سمجھ لے نہ ضرورت  
 سے زیادہ گفتگو فرماتے اور نہ ضرورت سے کم۔ لیکن ہمارا حال یہ  
 ہے کہ بولنے پر آئیں تو بولتے چلے جائیں، لکھنے سے جی چراتے ہیں اور عمل سے  
 بیگانہ ہیں، وہ سراپا کتاب تھے، وہ سراپا عمل تھے۔

(ج) سرکارِ دو عالم صلی اللہ علیہ وآلہ وسلم مزاج بھی فرمایا کرتے تھے کہ  
 مزاج بہارِ حسن ہے۔ ایک صحابی سے مزاجاً فرمایا  
 ذُو الْأَذْنَيْنِ (دو کانوں والے) ایک بچہ کا بلبُل مر گیا، سرِ راہ

آزروہ بیٹھا تھا، سرکار نے جو دیکھا تو فرمایا۔  
 يَا أَبَا عَمِيْرٍ مَا فَعَلَ النَّغِيْرُ ؟  
 عمیر کے آبا تیرے بلبُل کو کیا ہوا ؟

— یہاں ہم قافیہ الفاظ 'تمیر اور نغیر' سے لطف مزاج پیدا کیا ہے  
 — ایک صحابی سے فرمایا، تمہیں اونٹنی کے بچے پر سوار کروں گا  
 وہ حیران کہ اس پر کیسے سواری کریں گے — لیکن کیا ہر اونٹ  
 اونٹنی کا بچہ نہیں؟ — ایک بڑھیا نے جنت کے لئے دُعا  
 کی درخواست کی، فرمایا، بڑھیا جنت میں نہ جائے گی — وہ  
 بیسپاری روتی پیٹتی چل دی، آپ نے اس کے پیچھے ایک صحابی کو بھیجا اور  
 فرمایا اُس سے کہہ دو کہ جنت میں جو جائے گا جو ان ہو کر جائے گا —  
 حضرت زاہر (رضی اللہ تعالیٰ عنہ) بازار میں بیٹھے کچھ بیچ رہے تھے، سرکار  
 دو عالم صلی اللہ علیہ وآلہ وسلم نے پیچھے سے آکر آنکھوں پر ہاتھ رکھ دیا اور فرمایا  
 مَنْ يَشْتَرِي هَذَا الْعَدَّ؟ ۲۱

اس غلام کو کون خریدتا ہے؟

اللہ اللہ! حضرت زاہر رضی اللہ عنہ کی قسمت قابلِ صدر شک  
 تھی کہ سرکار نے انہیں خود غلام کہہ کر پکارا — اس غلامی کو خدا کی  
 غلامی سمجھ لیجئے یا رسول اکرم صلی اللہ علیہ وآلہ وسلم کی غلامی سے  
 خوف نہ رکھو، ذرا تو تو ہے عبدِ مصطفیٰ

تیرے لئے امان ہے تیرے لئے امان ہے (رضا)

بے شک سرکارِ دو عالم صلی اللہ علیہ وآلہ وسلم آقا و مولیٰ ہیں، خود مولیٰ

کُل کہہ رہا ہے :

صَاحِبُكُمْ ۲۲ (تمہارے آقا)

اور خود سرکارِ فرما رہے ہیں — ۲۳

صَاحِبُكُمْ (تمہارے مولا)

مولائے ہمہ بندہ ہم بندہ مولائی

سرکارِ دو عالم صلی اللہ علیہ وآلہ وسلم کے مزاج میں یہ بات قابلِ غور و فکر ہے کہ جھوٹ کی ذرا آمیزش نہیں۔ اللہ اللہ کیا اہتمامِ صداقت ہے ! صداقت کا یہ معیار کوئی پیش کر کے تو دکھائے۔ ہمارا حال یہ ہے کہ ہمارے سچ بھی جھوٹ کے پلندے ہیں اور جھوٹ کا تو کہنا ہی کیا !

سرکارِ دو عالم صلی اللہ علیہ وآلہ وسلم کو اشعارِ مرغوب تھے، عبداللہ بن رواحہؓ لیبید بن ربیعہ اور حسان بن ثابت رضی اللہ عنہم وغیرہ کے اشعار سماعت فرمائے۔ جن بزرگوں کے ہاں نعتِ خوانی یا بلا مزاسیرتوالی کی محفلیں منعقد ہوتی ہیں وہ اسی سنتِ شریفہ پر عمل کرتے ہیں۔ حقیقت یہ ہے کہ نعتیہ اشعار سننے سے طبیعت میں نرمی اور توازن پیدا ہوتا ہے۔

سرکارِ دو عالم صلی اللہ علیہ وآلہ وسلم کے اخلاقِ کریمہ بہت عالی تھے، خود خالقِ کائنات فرماتے ہیں :

وَإِنَّ لَكَ لَأَجْرًا غَيْرَ مَمْنُونٍ ۚ وَإِنَّكَ لَعَلَىٰ خُلُقٍ عَظِيمٍ ۝ ۲۴

آپ کے اخلاقِ حسنہ سے متعلق بہت سی آیات ہیں۔ آپ نرم طبیعت تھے، نہ کسی کی مذمت فرماتے اور نہ کسی کا عیب بیان فرماتے، اجنبی مسافر کی بدتمیزیوں کو برداشت فرماتے، کوئی بھی کچھ مانگتا فوراً عطا فرمادیتے، ایک مرتبہ ایک صحابی نے چادر طلب کی، عنایت فرمادی، دوسرے صحابہ نے ان سے کہا کہ یہ کیا کیا ہے؟ فرمایا اورٹھننے کے لئے نہیں لی، اسے یہ تو کفن کے لئے لی ہے، پناہ پھر ان صحابی کو اسی چادر میں کھنایا گیا۔

\_\_\_\_\_ اللہ اللہ، صحابہ رضی اللہ تعالیٰ عنہم، کو حضور صلی اللہ علیہ وآلہ وسلم سے  
کیسا عشق تھا !

سرکارِ دو عالم صلی اللہ علیہ وآلہ وسلم آدابِ مجلس کا خیال رکھتے، جیسی باتیں  
ہوتیں خود بھی ان میں شریک ہو جاتے۔ \_\_\_\_\_ آخرت کی بات ہوتی تو  
آخرت کی باتیں فرماتے اور اگر کھلنے کی باتیں ہوتیں تو کھلنے کی باتیں فرماتے  
\_\_\_\_\_، ہر ایک سے دلہی اور رغبت سے باتیں فرماتے کہ اس کا جی خوش  
ہو جاتا۔ \_\_\_\_\_ ناگواریات کا زبان سے اظہار نہ فرماتے بلکہ حاضرین چہرہ  
مبارک سے اندازہ لگا لیتے یا دوسروں کو ہدایت فرماتے کہ وہ منع کر دیں سبحان اللہ  
غلط کاروں کے دل کا بھی اتنا خیال ! \_\_\_\_\_ حضرت انس رضی اللہ عنہ  
فرماتے ہیں کہ میں دس برس سرکار کی خدمت میں رہا لیکن کبھی "ہوں" تک نہ  
فرمایا اور نہ کسی بات پر باز پرس کی \_\_\_\_\_ نہ کسی خادم کو مارا اور نہ ازواج  
کو، خلق سراپا تھے \_\_\_\_\_ انوس ازواج کے معاملے میں ہمارے متاخرین  
علماء و مشائخ نے کچھ اچھی رزایت قائم نہ کی جس سے دورِ جدید کی دخترانِ  
ملت چہروں پر داڑھی کو دیکھ دیکھ کر متوحش ہوتی ہیں، سرکارِ دو عالم  
صلی اللہ علیہ وآلہ وسلم نے اپنے نفس کی خاطر کبھی کسی سے انتقام نہ لیا اور یہاں  
گھر ہو یا باہر سب نفس کی خاطر ہے۔ اِنَّا لِلّٰہِ وَاِنَّا اِلَیْہِ رَاجِعُوْنَ !  
\_\_\_\_\_ حضور سرکارِ دو عالم صلی اللہ علیہ وآلہ وسلم کی تواضع و انکساری کا یہ عالم تھا  
کہ اپنے کپڑے خود صاف کر لیا کرتے تھے، اپنی بوتیاں خود مرمت کر لیا کرتے تھے  
بکری کا دودھ دودھ لیا کرتے تھے، اپنے کام خود کر لیا کرتے تھے، حتیٰ کہ دوسروں  
کے کام بھی کر دیتے تھے \_\_\_\_\_ یہ آپ کی شان تھی اور یہ ہمارا حال  
ہے \_\_\_\_\_ راقم نے ایک جلیل القدر عالم کی زیارت کی اور یہ دیکھا

کہ خادم کرتا پہناتا رہا ہے، خادم صدری پہناتا رہا ہے، خادم عمامہ شریف سر پر رکھ رہا ہے۔ الغرض سب کام خادم ہی کر رہا ہے، اور وہ صرف بیٹھے ہوئے ہیں۔ افسوس صد افسوس، علمائے سنت نے بھی سنت کو ترک کر دیا اور اس راہ پر چلنے لگے جو محبوب کی راہ نہیں، فراعین وقت کی راہ ہے۔

حضور اکرم صلی اللہ علیہ وآلہ وسلم مجلس شریف میں تشریف لاتے تو صحابہ کو احراماً کھڑے نہ ہونے دیتے، صحابہ کے ساتھ چلتے، تو چلتے چلتے کبھی ان کو آگے کر دیتے، سلام میں ہمیشہ پہل کرتے۔ افسوس اس سنت سے

بھی ہم بہت دور ہو گئے۔ ہم کو آگے چلنے اور دوسروں کو پیچھے چلوانے میں مزا آنے لگا، خود سلام نہیں کرتے اور دوسروں سے سلام کی توقع رکھتے ہیں۔ حضور صلی اللہ علیہ وآلہ وسلم کے پاس گھوڑے تھے لیکن آپ گدھے پر لمبی سواری فرماتے تھے کہ یہ غریبوں کی سواری ہے، اللہ اللہ کیا دلداری ہے! اور کیا تواضع ہے۔ کیا دنیا کا کوئی حاکم وقت اور شیخ وقت غریب پروری کا برس عام اس طرح مظاہرہ کر سکتا ہے؟ (ب) سرکارِ دو عالم صلی اللہ علیہ وآلہ وسلم کی عبادت و ریاضت کا حال نہ پوچھئے۔ نفل پڑھتے پڑھتے پاؤں مبارک درما جاتے، عرض کیا جاتا تو ارشاد فرماتے۔

أَفَلَا أَكُونَ عَبْدًا شَكُورًا؟ ۲۵

اللہ اللہ! کیا نیاز مندی ہے۔ اول رات آرام فرماتے پھر بیدار ہو جاتے اور نوافل پڑھتے رہتے۔ نماز فجر سے قبل تھوڑی دیر آرام فرماتے پھر بیدار ہو جاتے اور نماز ادا کرتے، اس کے بعد اشراق و چاشت کے نوافل پڑھتے۔ نوافل اتنی دیر میں ادا

فرماتے کہ جو صبحانی شریک ہوتا تھا تھک تھک جاتا — نوافل میں کبھی ایک رکعت میں سورۃ بقرہ کی قرأت فرماتے اور دوسری رکعت میں سورۃ آل عمران پھر تریل کے ساتھ قرأت فرماتے — رکوع و سجود میں اتنی ہی تاخیر فرماتے جتنی قیام میں — غور تو کیجئے یہ دو نفل کتنے گھنٹے میں پورے ہوتے ہوں گے! — روزے رکھتے تو مسلسل روزے رکھنے چلے جاتے سمجھنے والے یہ سمجھتے کہ شاید اب افطار نہ فرمائیں گے — کس میں ہمت ہے جو ہمت مصطفیٰ (صلی اللہ علیہ وآلہ وسلم) کا مقابلہ کرے —

عینے حضرت عائشہ صدیقہ رضی اللہ تعالیٰ عنہا کیا فرما رہی ہیں :-

وَ اَيُّكُمْ يُطِيقُ مَا كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يُطِيقُ ۲۶

تم میں کون ایسی طاقت و سکت رکھتا ہے جتنی طاقت و سکت رسول اللہ صلی اللہ علیہ وآلہ وسلم رکھتے تھے؟

اللہ اللہ! جب نماز کے لئے کھڑے ہوتے تو سینہ مبارک سے ایسی آواز آتی جیسے جوش مارتی پتیلی سے آتی ہے — کبھی ایسا بھی ہوتا

کہ ایک آیت پڑھتے پڑھتے ساری ساری رات گزر جاتی ہے

ہجرت کی جاگی نگاہوں کا صدقہ

مرے بخت خفتہ کو آکر جگا دے (کاوش)

حضرت عائشہ صدیقہ رضی اللہ تعالیٰ عنہا فرماتی ہیں۔ ایک رات

جو نفل پڑھنے کھڑے ہونے تو ساری رات یہ آیت شریفہ پڑھتے رہے:-

اِنَّ تَعَذُّبَهُمْ فَاِنَّهُمْ عِبَادُكَ وَاِنَّ

تَغْفِرُ لَهُمْ فَاِنَّكَ اَنْتَ الْعَزِيزُ الْحَكِيمُ ۲۷

اس اُمتِ عاصی سے نہ منہ پھیر خُدا یا

نازک ہے بہت غیرتِ سلطانِ مدینہ (جگر)

(ج) حضور صلی اللہ علیہ وآلہ وسلم قرأتِ قرآن فرماتے تو صاف صاف، ٹھہر ٹھہر

کر \_\_\_\_\_ راگ کی طرح آواز کو چکر نہ دیتے جس طرح ہمارے اکثر قاری

حضرات کو عادت سی ہوتی ہے، حلق سے بنا بنا کر نئی نئی آوازیں نکالتے ہیں اور

اس طرح گھماتے ہیں کہ بس دیکھا کیجئے \_\_\_\_\_ لیکن سرکارِ دو عالم صلی اللہ

علیہ وآلہ وسلم اس طرح تلاوت نہ فرماتے \_\_\_\_\_ فتح مکہ کے موقع پر

ادنیٰ پر سوار ہیں اور وجد میں یہ آیت کریمہ تلاوت فرما رہے ہیں

إِنَّا فَتَحْنَا لَكَ فَتْحًا مُّبِينًا ۝ ۲۸

شمعِ رسالت کے گرد پروانے جمع ہیں \_\_\_\_\_ عجب دل آراء منظر

سے \_\_\_\_\_ راوی فرماتے ہیں کہ اگر مجھے یہ اندیشہ نہ ہوتا کہ میرے

ارد گرد مٹھٹ کے ٹھٹ لگ جائیں گے تو سرکار کی آواز میں یہ آیت کریمہ

سناتا \_\_\_\_\_ اللہ اکبر! کیا کشش تھی کہ چن و بشر سب کچھ

چلے آتے تھے!

کبھی کبھی صحابہ سے تلاوت کی فرمائش کرتے \_\_\_\_\_ حضرت عبداللہ

بن مسعود رضی اللہ عنہ سرکار کی مجلس میں بیٹھے قرآن سنا رہے ہیں کہ \_\_\_\_\_

إِنِّي أَحِبُّ أَنْ أَسْمَعَهُ مِنْ غَيْرِي ۝ ۲۹

دل چاہتا ہے کہ حدیثِ یار کسی دوسرے کی زبان سے

سنوں

ہاں سناؤ اسناؤ! \_\_\_\_\_ تلاوت ہو رہی ہے، آنسو بہ رہے ہیں

ذرا غور کیجئے ارشاد فرمایا "مِن غَيْرِي" — کہ آپ کی

تلاوتِ عین ہے غیر نہیں سے

حدیث حسن و شگفتائی درونِ پردہ پنہاں بود

برآمد شوق از خلوت نہاد این راز بر صحرَا (نظیری)

سرکارِ دو عالم صلی اللہ علیہ وآلہ وسلم کی رقت کا یہ عالم تھا کہ حضرت عثمان بن

منظعون رضی اللہ تعالیٰ عنہ کی میت رکھی ہے چادر اٹھاتے ہیں اور پیشانی چوم

رہتے ہیں اشکبار ہیں — ہاں اسے عثمان ذرا عمرِ رفتہ کو آواز دیکھے

کہ آج قسمت کا ستارہ اوج پر ہے سے

وہ آئے ہیں پریشاں لاش پر آج

تجھے اسے زندگی لاؤں کہاں سے؟ (مومن)

میت اٹھائی گئی تو بے ساختہ ارشاد فرمایا :

حَطُوبِي لَكَ مَا عُنْثَانُ ! كَثُرَتْ لِبَسِّكَ

الدُّنْيَا وَكَثُرَتْ لِبَسِّهَا ۝

"اے عثمان مبارک ہو ! نہ تو نے دنیا کو پہنا اور نہ

دنیا نے تجھے پہنا"

ایک نیکی یہ ہے کہ انسان دنیا میں رہ کر دنیا سے الگ رہے یہ بھی

آسان نہیں — اور ایک نیکی یہ ہے کہ دنیا اس کی طرف لپکے

اور وہ دونوں ہاتھوں سے اسے جھٹک دے سے

دو عالم سے کرتی ہے بیگانہ دل کو

عجب چیز ہے لذتِ آشنائی !

(اقبال)

اور ہاں دیکھو دیکھو اب اس جان ایمان کی سواری جانے والی ہے، بیہوش لگی گڈڑی پہننے میں۔ عاتشہ صدیقہ رضی اللہ تعالیٰ عنہا کی گود میں سر مبارک رکھا ہے اور دنیا والوں کو بتا رہے ہیں کہ دیکھنا نازک دلوں کی دلداری کرتے رہنا، ان کے دل نہ توڑنا۔ دیکھنا بھولنا نہیں۔ کرب کا عالم ہے سواری جانے والی ہے، پہلو سے دل نکلے جلتے ہیں اور جسموں سے جانیں نکلی پڑ رہی ہیں۔ حضرت فاطمہ الزہراء رضی اللہ عنہا تعالیٰ عنہا حاضر ہیں، دل پر چوٹ سی لگی ہے، بے ساختہ پکارا اٹھیں۔

وَ اَكْرَبَا ۙ ۳۱

یوں نہ پردہ کرو خدا کے لئے  
دیکھو دنیا تباہ ہوتی ہے !

(جگر)

سرکارِ دلاسا دے رہے ہیں :  
لَا كُؤْبَ عَلَيَّ اَبِيكَ بَعْدَ الْيَوْمِ  
اے جانِ پدر ! رو نہیں، تیرے باپ پر  
آج کے بعد کوئی تکلیف نہ ہوگی ؟

اور پھر زبان مبارک پر رواں ہو گیا :  
اللّٰهُمَّ الْحَقِّقْنِي بِالرَّفِيقِ الْاَعْلَى ۳۳

ہاں سواری چلی گئی۔ اندھیرا ہی اندھیرا ہو گیا۔  
حضرت انس رضی اللہ عنہ فرماتے ہیں جس دن سرکارِ دو عالم صلی اللہ علیہ وآلہ وسلم  
مدینہ منورہ میں تشریف لائے ذرہ ذرہ چمک رہا تھا اور جس دن تشریف  
لے گئے ذرہ ذرہ تاریکی میں ڈوب گیا ہے

میرے غمِ خانہ مصیبت کی  
چاندنی بھی سیاہ ہوتی ہے (جگر)

حضرت صدیق اکبر رضی اللہ عنہ کو اطلاع ملی ہے تو دوڑے دوڑے  
حاضر ہوئے اور سرکار سے آکر پٹ گئے۔

آنکھیں اشکبار ہیں، جگر و دل پارہ پارہ ہیں، جبین مبارک کو چوم رہے ہیں  
پروہ اس چہرہ انور سے اٹھا کر اک بار

اپنا آئینہ بنا سے مہتاباں ہم کو (رفا)

ایک آہ دلخراش کے ساتھ وہ رفیق و فاشعار، یار غار پیکار اٹھا:

وَ اَنْبِیَاہُ ! وَ اَحْصِیَاہُ ! وَ  
خَلِیْلَاہُ ! ۳۴

اے دوست ! اے ان دیکھی دکھانے والے اور

ان سنی سننے والے ! ہاں اے برگزیدہ خلائق

تم چلے گئے ؟

بہر دل آہ عجب جائے تھی پر اس کے گئے

ایسا اجڑا کہ کسی طرح بسایا نہ گیا (میر)

(ب) جسم اطہر حجرہ شریف میں رکھا ہے، گروہ درگروہ صحابہ جا رہے ہیں

اور نماز پڑھ پڑھ کر آرہے ہیں۔ ہاں آج کون امامت کرے کہ

امام الانبیاء استراحت فرما رہے ہیں ؟

سرکارِ دو عالم صلی اللہ علیہ وآلہ وسلم کا کرم تو دیکھئے ایک مرتبہ فرمایا کہ جس

کا ایک پتہ یا دو پتے فوت ہو جائیں وہ شخص جنت میں جائے گا۔ حضرت

عائشہ صدیقہ کہتی ہیں اور جس کا کوئی پتہ نہ مرا ہو؟ ارشاد فرمایا:

۳۵ اَنَا فَرَطٌ لَا مَشِي كُنْ يُصَابُ بِمِثْلِي  
 ارے اپنی امت کا ذخیرہ آخرت تو میں ہوں کہ میرے  
 وصال کا غم میری اُمت کو آل اولاد سے بھی زیادہ  
 ہوگا ۷

ہاں — ۷

اے درد تو سپایہ درماں رسیدہ باد !  
 خارِ غمت بہجانِ محباں خلیدہ باد !

(حسرت)

آمین !

ہاں، ایک لمحہ تھا گزر گیا — ایک بجلی تھی کوندگئی — ۷  
 انبیاء کو بھی اجل آتی ہے  
 مگر ایسی کہ فقط آتی ہے

اب وہ زندہ و پائیدہ ہیں — وہ توجیب بھی تھے  
 جب کائنات وجود میں نہیں آئی تھی اور اب بھی زندہ ہیں —  
 قرآن کہہ رہا ہے کہ وہ ہر ہر اُمتی کے حال کے نگران ہیں اور قیامت  
 کے دن گواہی دیں گے ۳۶ — ۷

تو زندہ ہے واللہ! تو زندہ ہے واللہ!

مرک چشم عالم سے چھپ جانے والے

آخر میں راقم اس پیکرِ نور (صلی اللہ علیہ وآلہ وسلم) کے نورانی  
 ذکر کو اس نورانی دُعا پر ختم کرتا ہے:

اللَّهُمَّ اجْعَلْ لِي نُورًا فِي قَلْبِي وَنُورًا  
 فِي قَبْرِي وَنُورًا مِّنْ بَيْنَ يَدَيْ وَنُورًا

مِنْ خَلْفِي وَ نُورًا مِنْ يَمِينِي وَ نُورًا عَنْ  
 شِمَالِي وَ نُورًا مِنْ فَوْقِي وَ نُورًا مِنْ  
 تَحْتِي وَ نُورًا فِي سَمْعِي وَ نُورًا فِي بَصَرِي  
 وَ نُورًا فِي بَشَرِي وَ نُورًا فِي لَحْمِي وَ نُورًا  
 فِي دَهْنِي وَ نُورًا فِي عِظَامِي، اللَّهُمَّ اعْظِمْ  
 لِي نُورًا وَ اعْظِمْ لِي نُورًا وَ اجْعَلْ لِي نُورًا

تو میری رات کو مہتاب سے محروم نہ رکھ

ترے پیمانے میں ہے ماہِ تمام اے ساتی!

(اقبال)

یارب گُستَنِ پیوندِ جان و تن بر من آساں باد و آں دم جز  
 حمد تو و نعت محمد علیہ السلام در دل و بر زبان گذار؛  
 آمین اللہم آمین؛

یومِ جمعۃ المبارک

۲۳، صفر المنطفی ۱۳۹۵ھ

مطابق ۷، مارچ ۱۹۷۵ء

# حواشی

- ۱ : قرآن حکیم، سورۃ آل عمران، آیت نمبر ۳۱
- ۲ : شیخ احمد جوالدومی، الاتحاف الربانیہ، مطبوعہ قاہرہ ۱۹۶۱ء ص ۱۸
- ۳ : قرآن حکیم، سورۃ توبہ، آیت نمبر ۲۴
- ۴ : قرآن حکیم، سورۃ مجادلہ، آیت نمبر ۲۲
- ۵ :
- ۶ : عبدالرحمن برتوقی، شرح دیوان حسان بن ثابت، مطبوعہ بیروت، ص ۴۶
- ۷ : محمد امیر شاہ قادری گیلانی، انوار غوثیہ شرح شمائل ترمذی شریف  
 (امام ابوعلیٰ محمد بن عیسیٰ بن سورۃ الترمذی، مطبوعہ کراچی ۱۹۸۶ء  
 باب ماجاء فی خلق رسول اللہ صلی اللہ علیہ وآلہ وسلم، حدیث نمبر ۵
- ۸ : قرآن حکیم، سورۃ شوریٰ، آیت نمبر ۱۱
- ۹ : شمائل ترمذی شریف، حدیث نمبر ۷، ص ۲۱
- ۱۰ : ایضاً، حدیث نمبر ۱، ص ۲۹
- ۱۱ : ایضاً، باب ماجاء فی ازار رسول اللہ صلی اللہ علیہ وآلہ وسلم، حدیث نمبر ۲،  
 ص ۱۷۲
- ۱۲ : ایضاً، حدیث نمبر ۴، ص ۱۷۵
- ۱۳ : شیخ احمد جوالدومی، الاتحاف الربانیہ، ص ۱۴۴
- ۱۴ : ایضاً، ص ۱۴۸
- ۱۵ : امام ابوعلیٰ بن محمد بن عیسیٰ بن سورۃ الترمذی : شمائل ترمذی

شرح انوار غوثیہ، مطبوعہ کراچی ۱۹۸۶ء ( باب ماجاء فی عیش رسول اللہ صلی اللہ علیہ وآلہ وسلم، حدیث نمبر ۱، ص ۵۲۲

۱۷ : قرآن حکیم، سورۃ حجرات، آیت نمبر ۱۳

۱۸ : محمد امیر شاہ گیلانی، انوار غوثیہ شرح شمائل ترمذی شریف، باب

ما جاء فی فراش رسول اللہ صلی اللہ علیہ وآلہ وسلم، حدیث نمبر ۲، ص ۴۲۴

۱۸ : (۱) ایضاً باب ماجاء فی قول رسول اللہ صلی اللہ علیہ وآلہ وسلم بعد ما

یفرغ منہ حدیث نمبر ۳ مطبوعہ کراچی ص ۵۸۱

(ب) امام ترمذی، جامع الترمذی، باب ماجاء فی التسمیۃ علی الطعام، مطبوعہ

کراچی ص ۲۶۸

۱۹ : ایضاً، باب ماجاء فی تقطر رسول اللہ صلی اللہ علیہ وآلہ وسلم، حدیث نمبر ۲، ص ۲۸۹

۲۰ : ایضاً، باب ماجاء فی مزاج رسول اللہ صلی اللہ علیہ وآلہ وسلم، حدیث نمبر ۱،

ص ۳۱۴

۲۱ : ایضاً، حدیث نمبر ۵، ص ۳۱۶

۲۲ : قرآن حکیم، سورۃ نجم، آیت نمبر ۲

۲۳ : (۱) محمد امیر شاہ قادری گیلانی، انوار غوثیہ شرح شمائل ترمذی،

باب ماجاء فی خلق رسول اللہ صلی اللہ علیہ وآلہ وسلم، حدیث نمبر ۱۸

(ب) امام ترمذی، جامع الترمذی، باب مناقب ابی بکر الصدیق رضی اللہ عنہ

مطبوعہ کراچی، ص ۵۲۵

۲۴ : قرآن حکیم، سورۃ قلم، آیت نمبر ۳، ۴

۲۵ : محمد امیر شاہ قادری گیلانی، انوار غوثیہ شرح شمائل ترمذی، باب

ما جاء فی عبادۃ رسول اللہ صلی اللہ علیہ وآلہ وسلم، حدیث نمبر ۳، ص ۳۴۹


- ۲۶ : ایضاً باب ماجاء فی صوم رسول اللہ صلی اللہ علیہ وآلہ وسلم حدیث  
نمبر ۱۳ ، ص ۳۹۵
- ۲۷ : ایضاً باب ماجاء فی عبادۃ رسول اللہ صلی اللہ علیہ وآلہ وسلم ، حدیث نمبر ۱۲ ،  
ص ۳۴۱
- ۲۸ : قرآن حکیم ، سورۃ فتح ، آیت نمبر ۱
- ۲۹ : محمد امیر شاہ قادری گیلانی ، انوار غوثیہ شرح شامل ترمذی ،  
باب ماجاء فی بکاء رسول اللہ صلی اللہ علیہ وآلہ وسلم ، حدیث نمبر ۲ ،  
ص ۴۱۳
- ۳۰ : ایضاً
- ۳۱ : ایضاً ، باب ماجاء فی وفات رسول اللہ صلی اللہ علیہ وآلہ وسلم ، حدیث نمبر ۱۱ ،  
ص ۵۷۷
- ۳۲ : ایضاً ، ص ۵۷۷
- ۳۳ : ولی الدین الخطیب ، مشکوٰۃ شریف ، مطبوعہ کراچی ۱۳۴۸ھ  
ص ۵۴۸
- ۳۴ : ایضاً ، حدیث نمبر ۷۷ ، ص ۵۶۱
- ۳۵ : ایضاً ، حدیث نمبر ۱۲ ، ص ۵۸۰
- ۳۶ : (ا) قرآن حکیم ، سورۃ بقرہ ، آیت نمبر ۱۴۳  
(ب) قرآن حکیم ، سورۃ نساء ، آیت نمبر ۴۱  
(ج) قرآن حکیم ، سورہ نحل ، آیت نمبر ۸۹  
(د) قرآن حکیم ، سورۃ حج ، آیت نمبر ۷۸  
(هـ) قرآن حکیم ، سورہ منزل ، آیت نمبر ۱۵  
(و) قرآن حکیم ، سورۃ فتح ، آیت نمبر ۸

# صَلُّوا عَلَيَّ !

( اُن پر دُرود بھیجو ! )

کعبہ کے بد الدجی ، تم پہ کروں دُرود	طیبہ کے شمس الضحیٰ ، تم پہ کروں دُرود
جان و دلِ اصفیاء ، تم پہ کروں دُرود	آب و گلِ انبیاء ، تم پہ کروں دُرود
دل کرو ٹھنڈا مرا ، وہ کفِ پا چاند سا	سینہ پہ رکھ دو ذرا ، تم پہ کروں دُرود
تم سے جہاں کی جیاء ، تم سے جہاں کوشیات	اصل سے نکل بندھا ، تم پہ کروں دُرود
گرچہ ہیں بے حد قصور ، تم ہو عفو و غفور	بخشد و جرم و خطا ، تم پہ کروں دُرود
چھینٹ تمہاری سحر ، چھوٹ تمہاری قمر	دل میں رچاؤ و ضیا ، تم پہ کروں دُرود
بے ہنسر و بے تمیز ، کس کے ہوئے ہیں عزیز ؟	ایک تمہارے سوا ، تم پہ کروں دُرود
آہ وہ راہِ صراط ، بندوں کی کتنی بساط !	اللہ سے رہنا ، تم پہ کروں دُرود
سینہ کہے داغ داغ ، کہہ دو کرے باغ باغ	طیبہ سے آ کر صبا ، تم پہ کروں دُرود
خلق تمہاری جلیل ، خلق تمہارا جلیل	خلق تمہاری گدا ، تم پہ کروں دُرود
طیبہ کے ماہِ تمام ، جس درُسل کے امام	نوشہ ملکِ خدا ، تم پہ کروں دُرود
تم سے جہاں کا نظام ، تم پہ کروں دُرود	تم پہ کروں دُرود ، تم پہ کروں دُرود
تم ہو جو آدو کریم ، تم ہو روفِ رحیم	بھیک ہو دانا عطا ، تم پہ کروں دُرود
جا نہیں نہ جیت کہ غلام ، خلد ہے سب پر حرام	ملک تو ہے آپ کا ، تم پہ کروں دُرود
بر سے کرم کی بھرن ، پھولیں نعم کے چمن	ایسی چلا دو ہوا ، تم پہ کروں دُرود
ایک طرف اعدائے دین ، ایک طرف حاسدین	بند ہے تمہا شہما ، تم پہ کروں دُرود

کیوں کہوں بکیں ہوں میں کیوں کہوں بے بس ہوں میں  
 اپنے خطا کاروں کو اپنے ہی دامن میں لو  
 تم ہو، میں تم پر خدا، تم پہ کروں درود  
 کون کرے یہ بھلا تم پہ کروں درود  
 تم کہو، دامن میں آ! تم پہ کروں درود  
 ہم نے خطا میں نہ کی، تم نے عطا میں نہ کی  
 کوئی کمی، سرور! تم پہ کروں درود  
 آنکھ عطا کیجئے، اس میں ضیاء دیجئے  
 جلوہ قریب آگیا، تم پہ کروں درود  
 کام وہ لیجئے، تم کو جو راضی کرے  
 ٹھیک ہو نام رضا، تم پہ کروں درود



# جانِ ایمان

پروفیسر ڈاکٹر محمد مسعود احمد

ایم ایس ڈی (کنولڈیشن) اہل سنت والجماعت  
(1971-72) صدر اعلیٰ تعلیم اور اعلیٰ تعلیمات، حکومت پاکستان



ادارہ مسعودیہ  
سی ۲، پی ۲، کراچی

ای ۵۰۶/۲ - ای، ناظم آباد، کراچی (سندھ)

اسلامی جمہوریہ پاکستان ۱۳۳۱ھ / ۲۰۱۹ء

[www.almazhar.com](http://www.almazhar.com)

اسلامی جمہوریہ پاکستان

ای میل: [info@almazhar.com](mailto:info@almazhar.com)

ویب سائٹ: [www.almazhar.com](http://www.almazhar.com)

ادارہ مسعودیہ، کراچی

